



28 नवंबर 1946 को संविधान सभा ने संविधान निर्माण की तैयारियों के लिए समितियाँ गठित कीं।

पूर्णिमा शुक्रवार

28 नवम्बर 2025

email : newssc@purnea@gmail.com

डिजिटल संस्करण

RNI NO. JHAHIN/2015/74242

वर्ष 02, अंक 246

युवाओं को सरकारी नौकरी और रोजगार मिले यही हमारी प्राथमिकता : मुख्यमंत्री

पटना (हि.स.)। मुख्यमंत्री नीतीश कुमार ने राज्य के युवाओं को अधिक से अधिक सरकारी नौकरी और रोजगार देने को सरकार की सर्वोच्च प्राथमिकता बताया है। उन्होंने कहा कि युवाओं का सशक्तिकरण, उनके भविष्य की सुरक्षा और आत्मनिर्भरता सुनिश्चित करना राज्य सरकार का निरंतर प्रयास रहा है और आगे भी रहेगा।

सात निश्चय-2 के तहत मिला रोजगार का लाभ : मुख्यमंत्री ने कहा कि सात निश्चय-2 कार्यक्रम के तहत वर्ष 2020 से 2025 के बीच राज्य में 50 लाख युवाओं को सरकारी नौकरी एवं रोजगार उपलब्ध

01: सात निश्चय-2 के तहत वर्ष 2020-25 में बिहार में 50 लाख युवाओं को सरकारी नौकरी व रोजगार दिया गया।



रिक्तियों से संबंधित अध्यापना अनिवार्य रूप से उपलब्ध कराएँ। सामान्य प्रशासन विभाग को निर्देश दिया गया है कि प्राप्त अध्यापनाओं की त्वरित जांच कर उन्हें संबंधित नियुक्ति आयोगों को भेजा जाए।

कराया गया है। यह उपलब्धि युवाओं को आत्मनिर्भर बनाने की दिशा में एक बड़ा कदम है। उन्होंने बताया कि आगामी

02: अगले पाँच वर्षों (2025-30) में एक करोड़ युवाओं को नौकरी एवं रोजगार देने का लक्ष्य तय किया गया है।



रिक्तियों से संबंधित अध्यापना अनिवार्य रूप से उपलब्ध कराएँ। सामान्य प्रशासन विभाग को निर्देश दिया गया है कि प्राप्त अध्यापनाओं की त्वरित जांच कर उन्हें संबंधित नियुक्ति आयोगों को भेजा जाए।

पाँच वर्षों, यानी 2025 से 2030 के बीच 1 करोड़ युवाओं को सरकारी नौकरी एवं रोजगार देने का लक्ष्य तय

रिक्त पदों को जल्द भरने के निर्देश : मुख्यमंत्री नीतीश कुमार ने सरकारी नौकरियों में रिक्तियों को शीघ्र भरने के लिए कई ठोस कदम उठाने की जानकारी दी। उन्होंने राज्य के सभी प्रशासी विभागों, प्रमंडलीय आयुक्तों, पुलिस मुख्यालय के अधीन कार्यालयों और सभी जिलाधिकारियों को निर्देश दिया है कि वे 31 दिसंबर 2025 तक सामान्य प्रशासन विभाग को रिक्तियों से संबंधित अध्यापना अनिवार्य रूप से उपलब्ध कराएँ। सामान्य प्रशासन विभाग को निर्देश दिया गया है कि प्राप्त अध्यापनाओं की त्वरित जांच कर उन्हें संबंधित नियुक्ति आयोगों को भेजा जाए।

किया गया है। नई सरकार के गठन के बाद इस दिशा में तेजी से काम शुरू कर दिया गया है। **नियुक्ति कैलेंडर और समयबद्ध**

परीक्षा प्रक्रिया : मुख्यमंत्री ने बताया कि सभी नियुक्ति आयोगों और चयन एजेंसियों को निर्देश दिया गया है कि जनवरी 2026 में पूरे वर्ष का नियुक्ति कैलेंडर प्रकाशित किया जाए। इस कैलेंडर में विज्ञापन की तिथि, परीक्षा आयोजन की संभावित अवधि और अंतिम परीक्षा परिणाम की तिथि का स्पष्ट उल्लेख होगा। उन्होंने दो टुक कहा कि किसी भी परिस्थिति में विज्ञापन से लेकर अंतिम परीक्षा परिणाम तक की प्रक्रिया एक वर्ष से अधिक लंबित नहीं रहनी चाहिए। **पारदर्शिता, सख्ती और ऑनलाइन परीक्षा पर जोर** :

मुख्यमंत्री ने कहा कि सभी परीक्षाओं को पूरी पारदर्शिता और स्वच्छता के साथ आयोजित किया जाएगा। परीक्षाओं में अनुचित साधनों पर रोक के लिए सख्त कदम उठाने और दोषियों पर फास्ट ट्रैक कोर्ट के माध्यम से कार्रवाई के निर्देश दिए गए हैं। साथ ही ऑनलाइन सीबीटी परीक्षा के लिए परीक्षा केंद्रों की संख्या बढ़ाने को कहा गया है ताकि परीक्षा समय पर और सुचारू रूप से संपन्न हो सके। उन्होंने विश्वास जताया कि राज्य सरकार के इन प्रयासों से बिहार के युवा दक्ष, आत्मनिर्भर बनेंगे और उनके भविष्य को मजबूती मिलेगी।

ऑपरेशन सिंदूर की सफलता आतंक-रोधी रणनीति की महत्वपूर्ण उपलब्धि :राष्ट्रपति



नई दिल्ली,

भारतीय सेना ने देश की संप्रभुता की रक्षा में पेशेवर कौशल और देशभक्ति का प्रस्तुत किया।

राष्ट्रपति द्रौपदी मुर्मू ने 'चाणक्य डिफेंस डायलॉग-2025' के उद्घाटन सत्र में कहा कि 'वसुधैव कुटुम्बकम्' के मार्गदर्शन में भारत ने यह दिखाया है कि रणनीतिक स्वायत्तता वैश्विक जिम्मेदारी के साथ चल सकती है। उन्होंने बताया कि भारतीय सेना ने देश

की संप्रभुता की रक्षा में पेशेवर कौशल और देशभक्ति का उत्कृष्ट उदाहरण प्रस्तुत किया है। सीमा सुरक्षा के साथ-साथ सेना ने अवसंरचना, पर्यटन और शिक्षा के माध्यम से सीमा क्षेत्रों के विकास में भी योगदान दिया है। राष्ट्रपति ने ऑपरेशन सिंदूर की सफलता को आतंक-रोधी रणनीति की महत्वपूर्ण उपलब्धि बताया और कहा कि युवा महिला अधिकारियों और सैनिकों की भागीदारी से सेना की क्षमता और नेतृत्व कौशल और मजबूत होगा।

अब विदेशों में अपनी संपत्ति छुपाने वालों पर आयकर विभाग सख्ती बरतने की तैयारी में

- सीबीडीटी ने 'एनयूडीजीई' पहल के दूसरे चरण को लॉन्च करने का ऐलान किया

नई दिल्ली, (हि.स.)।

अभियान का उद्देश्य विदेशी परिसंपत्ति (FA) और विदेशी स्रोत से आय (FSI) की सही रिपोर्टिंग सुनिश्चित करना है।



आयकर विभाग विदेशों में छुपाई गई संपत्ति की रिपोर्टिंग में वॉलंटरी कम्प्लायंस को बढ़ाने के लिए 'एनयूडीजीई' पहल के दूसरे चरण की शुरुआत कर रहा है। केंद्रीय प्रत्यक्ष कर बोर्ड (सीबीडीटी)

28 नवंबर से ऐसे करदाताओं को एसएमएस और ई-मेल भेजेगा जिन्होंने वित्त वर्ष 2025-26 के रिटर्न में अपनी विदेशी परिसंपत्तियों का विवरण नहीं दिया। करदाताओं को 31 दिसंबर तक संशोधित

रिटर्न दाखिल करने की सलाह दी जाएगी, ताकि दंड से बचा जा सके। वित्त मंत्रालय के अनुसार, यह जानकारी कॉमन रिपोर्टिंग स्टैंडर्ड (सीआरएस) और अमेरिकी विदेशी खाता

कर अनुपालन अधिनियम (एफएटीसीए) के तहत प्राप्त होती है। अभियान का उद्देश्य विदेशी परिसंपत्ति और विदेशी स्रोत से आय की सही रिपोर्टिंग सुनिश्चित करना है। पिछले साल इस पहल के तहत 24,678 करदाताओं ने रिटर्न संशोधित किया और 29,208 करोड़ की संपत्ति तथा 1,089.88 करोड़ रुपये की विदेशी आय का खुलासा किया गया।

भारत का अंतरिक्ष क्षेत्र बदल रहा, युवा और जेन जी के लिए नए अवसर खोल रहा : प्रधानमंत्री

प्रधानमंत्री मोदी ने स्काई रूट के इंफिनिटी कैंपस का उद्घाटन किया

नई दिल्ली, (हि.स.)।

प्रधानमंत्री नरेन्द्र मोदी ने गुरुवार को वीडियो कॉन्फ्रेंसिंग के माध्यम से भारतीय अंतरिक्ष स्टार्टअप स्काई रूट के इंफिनिटी कैंपस का उद्घाटन किया। उन्होंने कहा कि पिछले 6-7 सालों में भारत का अंतरिक्ष क्षेत्र बड़े बदलावों से गुजर रहा है और अब यह खुला, सहयोगी और नवाचार से प्रेरित अर्थतंत्र बन गया है। निजी क्षेत्र को खोलने से देश के युवा, खासकर 'जेन जी यूथ', नए



अवसरों का लाभ उठा रहे हैं। प्रधानमंत्री ने स्काई रूट के प्रथम ऑर्बिटल रॉकेट विक्रम-एक का अनावरण भी किया। यह उपग्रह को कक्षा

में प्रक्षेपित करने में सक्षम है। कैंपस में बहु प्रक्षेपण वाहनों के डिजाइन, विकास, एकीकरण और प्रशिक्षण के लिए लगभग 20 हजार वर्ग फुट

का कार्य क्षेत्र होगा। यह केंद्र हर महीने एक कक्षीय रॉकेट बनाने की क्षमता रखता है। प्रधानमंत्री ने इसरो की प्रशंसा करते हुए कहा कि दशकों तक इसने भारत की अंतरिक्ष यात्रा को नई उड़ान दी है। उन्होंने कहा कि वैश्विक स्तर पर भारत की अंतरिक्ष प्रतिभा और नवाचार की पहचान मजबूत हो रही है। स्काई रूट जैसी निजी कंपनियां अंतरिक्ष क्षेत्र में भारत के युवाओं के लिए नए अवसर पैदा कर रही हैं।

मणिपुर में वैज्ञानिकों को मिला 37,000 साल पुराना बांस का तना

नई दिल्ली, (हि.स.)।

मणिपुर की इम्फाल घाटी में वैज्ञानिकों को 37,000 साल पुराना बांस का तना मिला है,

जिसमें कांटों के निशान पाए गए हैं। यह एशिया में सबसे पुराना कांटेदार बांस माना जा रहा है। बीएसआईपी के

शोधकर्ताओं ने इसकी पहचान चीमोनोबैम्बूसा प्रजाति से मिलती-जुलती बताई और आधुनिक कांटेदार बांस से तुलना कर पुराने समय में पौधों की रक्षा प्रणाली समझी। यह जीवाश्म बर्फ युग के दौरान भी बांस के बचाव और पूर्वोत्तर भारत की अनुकूल जलवायु का संकेत देता है। शोध पेलियोबॉटनी व पैलीनोर्लॉजी पत्रिकाओं में प्रकाशित हुआ।

मेडिकल कालेज मान्यता मामले में छत्तीसगढ़ में ईडी की छापेमारी



रायपुर, (हि.स.)। प्रवर्तन निदेशालय (ईडी) ने मेडिकल कॉलेजों की मान्यता को लेकर कथित रिश्वतखोरी के मामले में आज देशभर में कुल 15 ठिकानों पर छापेमारी की है। ईडी ने इस मामले में छत्तीसगढ़ के नवा रायपुर स्थित रावतपुरा सरकार इंस्टीट्यूट ऑफ मेडिकल साइंस एंड रिसर्च सेंटर के साथ संस्थान के डायरेक्टर अतुल तिवारी के निवास पर भी छापेमारी की है। अधिकारियों के अनुसार ईडी की यह कार्रवाई सीबीआई की ओर से 30 जून 2024 को दर्ज एफआईआर के आधार पर की जा रही है। इसमें आरोप है कि नेशनल मेडिकल कमीशन के अधिकारियों सहित सरकारी अधिकारियों

को रिश्वत दी गई थी। सीबीआई के अनुसार उन्होंने मेडिकल कॉलेजों के निरीक्षण से जुड़ी गोपनीय जानकारी बिचौलियों और कॉलेजों से जुड़े प्रमुख पदाधिकारियों को लीक की। इसके बाद निरीक्षण के मानकों में हेरफेर कर अकादमिक कोर्स चलाने की मंजूरी हासिल की गई। यह कार्रवाई उस प्राथमिकी से जुड़ी मनी लॉन्ड्रिंग जांच का हिस्सा है जिसमें मेडिकल कॉलेजों को मान्यता दिलाने और अकादमिक कोर्स संचालित करने की मंजूरी दिलाने के बदले राष्ट्रीय चिकित्सा आयोग सहित कुछ सरकारी अधिकारियों को रिश्वत देने के गंभीर आरोप हैं।

दिल्ली की हवा खतरनाक स्तर के करीब, औसत एक्यूआई 377, कई इलाकों में स्थिति 'गंभीर'

नई दिल्ली, (हि.स.)।

राजधानी दिल्ली में हवा की गुणवत्ता लगातार खतरनाक स्तर पर बनी हुई है। गुरुवार शाम दिल्ली का औसत वायु गुणवत्ता सूचकांक (एक्यूआई) 377 दर्ज किया गया, जो 'बहुत खराब' श्रेणी में आता है। केंद्रीय प्रदूषण नियंत्रण बोर्ड (सीपीसीबी) ने कहा है कि तापमान में गिरावट और ठंडी हवा के कारण प्रदूषक नीचे अटके हुए हैं, जिससे वायु गुणवत्ता और बिगड़ रही है। अकगणना अनुसार आनंद विहार का एक्यूआई 415, अशोक



विहार 407, बुराड़ी 389 और वजीरपुर 406 रिकॉर्ड किया गया। रोहिणी और विवेक विहार में 400, बवाना में 405 और नेहरू नगर में 395 का स्तर दर्ज किया गया। एनसीआर के शहर भी प्रदूषण से प्रभावित हैं, नोएडा 391, ग्रेटर नोएडा 381, गाजियाबाद 358 और गुरुग्राम 317 तक। विशेषज्ञों के अनुसार निर्माण कार्य, धूल और वाहन प्रदूषण

स्थिति को और गंभीर बना रहे हैं। सीपीसीबी का अनुमान है कि अगले 24 घंटों में हवा की गुणवत्ता में कोई सुधार नहीं होगा और 28-29 नवंबर तक 'गंभीर' से 'बहुत खराब' श्रेणी बनी रह सकती है। कुल वायु प्रदूषण में वाहनों का योगदान 20.45%, पराली जलाने 1.97%, निर्माण गतिविधि 3.10% और आवासीय क्षेत्रों से 5.30% है।

सुल्तान अज़लान शाह कप : भारत ने न्यूजीलैंड को 3-2 से हराया, अंक तालिका में शीर्ष पर पहुंचा

अमित रोहिदास (4'), संजय (32') और सेल्वम कार्ती (54') ने दागे गोल

।इपोह (मलेशिया), (हि.स.)। भारतीय पुरुष हॉकी टीम ने सुल्तान अज़लान शाह कप में शानदार खेल दिखाते हुए गुरुवार को न्यूजीलैंड को 3-2 से हराया। इपोह के सुल्तान अज़लान शाह स्टेडियम में खेले गए रोमांचक मुकाबले में भारत की ओर से अमित रोहिदास (4'),

संजय (32') और सेल्वम कार्ती (54') ने गोल किए। न्यूजीलैंड के जॉर्ज बेकर ने 42वें और 48वें मिनट में गोल दागे। **मैच का सार :** मैच की शुरुआत में न्यूजीलैंड आक्रामक रहा, लेकिन भारतीय डिफेंस ने सभी अवसरों को रोक दिया। चौथे



मिनट में भारत को मिला पेनल्टी कॉर्नर अमित रोहिदास ने गोल में बदलकर 1-0 की बढ़त दिलाई। पहला क्वार्टर इसी स्कोर के साथ समाप्त हुआ।

दूसरे क्वार्टर में न्यूजीलैंड ने बराबरी की कोशिश की,

लेकिन हाफ टाइम तक भारत 1-0 से आगे रहा। तीसरे क्वार्टर में कप्तान संजय ने 32वें मिनट में पेनल्टी कॉर्नर गोल कर भारत को 2-0 की बढ़त दिलाई। इसके बाद जॉर्ज बेकर ने 42वें मिनट में गोल कर अंतर घटाया (2-1)।

अंतिम क्वार्टर में न्यूजीलैंड ने 48वें मिनट में बेकर के गोल से बराबरी कर ली (2-2), लेकिन 54वें मिनट में सेल्वम कार्ती ने गोल कर भारत को 3-2 की बढ़त दिलाई। मैच के आखिरी मिनटों में भारतीय डिफेंस ने मजबूती दिखाते हुए जीत सुनिश्चित की। आगे का मुकाबला: भारत अपना अगला मैच 29 नवंबर को दोपहर 1:30 बजे (IST) कनाडा के खिलाफ खेलेगा।

बंगाल की खाड़ी में उठा चक्रवात 'दितवाह, आंध्र प्रदेश के कई जिलों में भारी बारिश का रेड अलर्ट

अमरावती, (हि.स.)। आंध्र प्रदेश राज्य आपदा प्रबंधन प्राधिकरण ने एक और चक्रवात को लेकर चेतावनी जारी करते हुए लोगों से सतर्क रहने की अपील की है। मौसम विभाग के अनुसार दक्षिण-पश्चिम बंगाल की खाड़ी और श्रीलंकाई तट के पास बना गंभीर चक्रवाती तूफान 'दितवाह' तेजी से मजबूत हो रहा है। यह पिछले छह घंटों में 15 किमी प्रति घंटे की रफ्तार से उत्तरी तमिलनाडु-पुडुचेरी



के दक्षिणी तट की ओर बढ़ रहा है। फिलहाल चक्रवात त्रिंकोमाली से 200 किमी, पुडुचेरी से 610 किमी और चेन्नई से 700 किमी दक्षिण-पूर्व में स्थित है। इसके रविवार सुबह तक तमिलनाडु, पुडुचेरी और दक्षिणी तटीय क्षेत्रों तक पहुंचने की संभावना है।

मौसम विभाग ने 80-90 किमी प्रति घंटे की तेज हवाओं और भारी बारिश का अलर्ट जारी किया है। मछुआरों को समुद्र में न जाने और किसानों को सावधानी बरतने की सलाह दी गई है। सरकार ने सभी बंदरगाहों पर दो नंबर की चेतावनी जारी की है।

मुख्यमंत्री नीतीश कुमार ने की मंत्रिमंडल सचिवालय विभाग एवं निगरानी विभाग के कार्यों की समीक्षा

मुख्यमंत्री ने रेलवे ओवरब्रिज और सिपारा-मीठापुर एलिवेटेड रोड के निर्माण कार्य का किया निरीक्षण

पटना, (हि.स.) हार के मुख्यमंत्री नीतीश कुमार ने गुरुवार को 1 अण्णे मार्ग स्थित ‘संकल्प’ में मंत्रिमंडल सचिवालय विभाग और निगरानी विभाग की समीक्षा बैठक की। बैठक के दौरान मुख्यमंत्री ने अधिकारियों को आवश्यक दिशा-निर्देश देते हुए कार्यों में तेजी और पारदर्शिता सुनिश्चित करने पर जोर दिया। बैठक में मंत्रिमंडल सचिवालय विभाग एवं निगरानी विभाग के अपर



मुख्य सचिव अरविंद कुमार चौधरी ने दोनों विभागों की वर्तमान स्थिति और कार्यों की विस्तृत जानकारी प्रस्तुतीकरण के माध्यम से मुख्यमंत्री के समक्ष रखी। मुख्यमंत्री ने कहा कि दोनों

विभाग राज्य सरकार की प्राथमिकताओं को ध्यान में रखते हुए कार्यों को समयबद्ध तरीके से पूर्ण करें। उन्होंने कहा कि राज्य में भ्रष्टाचार उन्मूलन के लिए निगरानी विभाग



महत्वपूर्ण, संवेदनशील और सक्रिय भूमिका निभा रहा है। नीतीश कुमार ने दोहराया कि सरकार का उद्देश्य न्याय के साथ विकास और जीरो टॉलरेंस की नीति के तहत

भ्रष्टाचार-मुक्त बिहार बनाना है। उन्होंने कहा कि सुशासन और पारदर्शिता के साथ योजनाओं के क्रियान्वयन से आम जनता को सीधा और त्वरित लाभ मिलना चाहिए।



सुगम होगी, साथ ही जाम की समस्या में उल्लेखनीय कमी आएगी। इन मार्गों के चालू होने से पटना से गया मार्ग पर आवागमन भी आसान हो जाएगा। मुख्यमंत्री ने इसके बाद मीठापुर फ्लाईओवर को चिरैयाटांड फ्लाईओवर से जोड़ने के लिए निर्माणाधीन

पहुंच पथ एवं सर्विस रोड का भी निरीक्षण किया। अधिकारियों ने इस मौके पर बताया कि यह फ्लाईओवर तैयार होने पर करबिगहिया क्षेत्र में लंबे समय से बनी ट्रैफिक समस्या से राहत मिलेगी तथा वहां से गुजरने वाले यात्रियों को बेहतर सुविधाएं मिलेंगी।

चौकसी : आरा में बड़ी वारदात से पहले पुलिस की कार्रवाई, चार बदमाश हथियारों के साथ गिरफ्तार

पटना, (हि.स.) आरा (भोजपुर)। भोजपुर जिले के आरा शहर में टाउन थाना पुलिस ने सतर्कता दिखाते हुए एक बड़ी आपराधिक घटना को होने से पहले ही नाकाम कर दिया। गुप्त सूचना के आधार पर की गई त्वरित कार्रवाई में पुलिस ने चार बदमाशों को अवैध हथियारों के साथ गिरफ्तार किया है। बताया जा रहा है कि ये सभी किसी गंभीर वारदात की योजना बना रहे थे।पुलिस सूत्रों के अनुसार, टाउन थाना पुलिस को सूचना मिली थी कि बिंद टोली इलाके के एक मार्केट क्षेत्र में कुछ युवक संदिग्ध गतिविधियों में लिप्त हैं। इसके बाद पुलिस टीम ने तत्काल



छापेमारी की। मौके से चार युवकों को संदिग्ध अवस्था में पकड़ा गया। तलाशी के दौरान उनके पास से एक देशी पिस्टल, जिंदा कारतूस तथा आपराधिक गतिविधियों में उपयोग होने वाला अन्य सामान बरामद किया गया। प्रारंभिक जांच में पुलिस का मानना है कि गिरफ्तार बदमाश किसी बड़ी आपराधिक घटना

को अंजाम देने की फिराक में थे, लेकिन समय रहते की गई कार्रवाई से उनकी साजिश विफल हो गई। सभी आरोपियों से पूछताछ की जा रही है। पुलिस उनके संभावित टारगेट, आपराधिक मंशा और अन्य सहयोगियों के बारे में जानकारी जुटा रही है। साथ ही यह भी जांच की जा रही है कि हथियार

कहां से लाए गए और इसके पीछे किसी संगठित गिरोह की भूमिका तो नहीं है। छापेमारी के दौरान पुलिस कार्रवाई का एक वीडियो सोशल मीडिया पर वायरल हो गया है, जिसमें पुलिस टीम को दबिश देते देखा जा सकता है। वीडियो सामने आते ही इलाके में चर्चा का माहौल बन गया और स्थानीय लोगों ने पुलिस की तत्परता की सराहना की। भोजपुर एसपी के निर्देश पर जिले में अपराधियों के खिलाफ लगातार अभियान चलाया जा रहा है। पुलिस की इस कार्रवाई से शहर में सुरक्षा को लेकर लोगों का भरोसा मजबूत हुआ है।

पटना : प्रमुख सड़कों पर चल रहे विकास कार्यों का डीएम ने किया निरीक्षण

पटना, (हि.स.) जिलाधिकारी, पटना द्वारा उप विकास आयुक्त, पटना सहित अन्य वरीय पदाधिकारियों एवं संबंधित अभियंताओं के साथ नेहरू पथ, बुद्ध मार्ग तथा इसके आस-पास संचालित विभिन्न विकासात्मक एवं निर्माणाधीन कार्यों का स्थलीय निरीक्षण किया गया। निरीक्षण के दौरान जिलाधिकारी ने सड़क निर्माण, सौंदर्यीकरण, यातायात व्यवस्था एवं आधारभूत सुविधाओं से जुड़े कार्यों की प्रगति की समीक्षा की। उन्होंने कार्यों



में गुणवत्ता के साथ किसी भी प्रकार की शिथिलता नहीं बरतने का सख्त निर्देश देते हुए पदाधिकारियों एवं अभियंताओं को निर्धारित समय-सीमा के भीतर कार्य

पूर्ण कराने को कहा। जिलाधिकारी ने स्पष्ट किया कि राजधानी की प्रमुख सड़कों पर चल रहे विकास कार्य आम जनता की सुविधा से सीधे जुड़े हैं, इसलिए सभी

कार्य तीव्र गति से एवं मानकों के अनुरूप पूर्ण किए जाएं। लापरवाही या अनावश्यक विलंब की स्थिति में संबंधित के विरुद्ध कार्रवाई की जाएगी।

राबड़ी देवी बंगला विवाद : सदन का गणित बदला, पद और आवास दोनों पर संकट

पटना, (हि.स.) बिहार विधानसभा चुनाव 2025 के नतीजों ने राज्य की राजनीति का समीकरण बदल दिया है। राजद की सीटें विधानसभा में घटकर 25 रह जाने से इसका असर अब विधान परिषद तक दिखने लगा है। पूर्व मुख्यमंत्री और वर्तमान में विधान परिषद की नेता प्रतिपक्ष राबड़ी देवी का पद आने वाले वर्षों में खतरे में पड़ सकता है, जिसका सीधा असर उनके सरकारी आवास पर भी पड़ेगा। **विधान परिषद का गणित**



बना चुनौती : बिहार विधान परिषद में कुल 76 निर्वाचित सदस्य होते हैं। नेता प्रतिपक्ष बने रहने के लिए किसी दल के पास कम से कम 15 प्रतिशत यानी 11 निर्वाचित सदस्य होना जरूरी है। फिलहाल राजद के पास

13 एमएलसी हैं, जिससे राबड़ी देवी नेता प्रतिपक्ष बनी हुई हैं। लेकिन वर्ष 2028 तक शिक्षक, स्नातक और स्थानीय निकाय कोटे के चुनाव होने हैं, जिसमें राजद को सीटों के नुकसान की आशंका जताई जा रही है।

अगर संख्या 11 से नीचे गई तो नेता प्रतिपक्ष का दर्जा स्वतः खत्म हो जाएगा। **नए बंगले पर भी संकट** नेता प्रतिपक्ष के रूप में राबड़ी देवी को 39 हार्डिंग रोड स्थित नया सरकारी बंगला आवंटित किया गया है। यह बंगला आधुनिक सुविधाओं से लैस है और मंत्रियों के आवासों में दूसरा सबसे बड़ा माना जाता है। हालांकि, नेता प्रतिपक्ष का पद जाने पर इस आवास को भी खाली करना पड़ेगा। इससे पहले वे लगभग 20 वर्षों तक 10 सर्कुलर रोड स्थित बंगले

में रह रही थीं, लेकिन वह आवंटन रद्द कर दिया गया है। **सियासी आरोप-प्रत्यारोप** भवन निर्माण विभाग ने नए बंगले में शिफ्ट होने का पत्र जारी कर दिया है, लेकिन लालू परिवार ने फिलहाल शिफ्ट करने से इनकार किया है। राजद का आरोप है कि यह फैसला नीतीश सरकार के इशारे पर और बीजेपी की साजिश के तहत लिया गया है। ऐसे में राजनीति और सदन का भविष्य अब राबड़ी देवी के पद और बंगले दोनों का फैसला करेगा।

रेल यात्री ध्यान दें! 1 दिसंबर से 28 फरवरी तक 24 ट्रेनें रद्द कई रूटों पर फ्रीक्वेंसी में कटौती

पटना, (हि.स.) उत्तर भारत में घने कोहरे की आशंका को देखते हुए रेलवे ने यात्रियों की सुरक्षा के मद्देनज़र 1 दिसंबर से 28 फरवरी तक कई ट्रेनों के संचालन में बदलाव किया है। पूर्व मध्य रेलवे (ECR) के अनुसार इस अवधि में 24 नियमित मेल व एक्सप्रेस ट्रेनें रद्द रहेंगी, जबकि 28 ट्रेनों को कम फ्रीक्वेंसी में चलाया जाएगा। पूर्व मध्य रेलवे की मुख्य जनसंपर्क अधिकारी सरस्वती चंद्रा ने बताया कि सर्दियों में लो विजिबिलिटी



के कारण ट्रेन संचालन प्रभावित होता है। विशेष रूप से प्रयागराज-टूंडला जैसे व्यस्त सेक्शन में कोहरे की गंभीर संभावना को देखते हुए यह निर्णय लिया गया है। इससे बिहार-दिल्ली और

हरियाणा रूट की कई ट्रेनें प्रभावित होंगी। रेलवे ने यात्रियों से अपील की है कि यात्रा से पहले अपनी ट्रेन का अपडेटेड टाइमटेबल और रनिंग स्टेटस जरूर जांच लें, ताकि किसी असुविधा से बचा जा सके।

इतिहास के पन्नों में 28 नवंबर : भारत के महान समाज सुधारक और क्रांतिकारी विचारक ज्योतिबा फुले की पुण्यतिथिआज

पटना, (हि.स.)।आज ही के दिन 1890 में भारत ने अपने सबसे प्रखर सामाजिक क्रांतिकारियों में से एक, ज्योतिराव गोविंदराव फुले (ज्योतिबा फुले) को खो दिया। वे एक महान समाजसेवी, विचारक और सामाजिक न्याय के अग्रदूत थे, जिन्होंने अपने जीवन को जातिगत भेदभाव, छुआछूत, स्त्री-असमानता और सामाजिक अन्याय के खिलाफ समर्पित किया। फुले ने अपनी पत्नी सावित्रीबाई फुले के साथ मिलकर भारत में लड़कियों की पहली स्कूल की स्थापना



की और शिक्षा को समाज के वंचित वर्गों तक पहुंचाने का ऐतिहासिक कार्य किया। उन्होंने सत्यशोधक समाज की स्थापना कर समानता, स्वतंत्रता और न्याय की आवाज को बुलंद किया। ज्योतिबा फुले के विचारों ने

भारतीय समाज में सामाजिक परिवर्तन की नींव रखी और उन्हें दलित, वंचित और शोषित वर्गों के महान मुक्तिदाता के रूप में याद किया जाता है। 1890 में उनका निधन एक युग के अंत जैसा था, लेकिन उनके

विचार आज भी भारतीय समाज को दिशा देने का काम करते हैं।

महत्वपूर्ण घटनाचक्र

1520 - फर्डिनान्द मैगलन ने प्रशांत महासागर को पार करने की शुरुआत की।

1660 - लंदन में द रॉयल सोसायटी का गठन हुआ।

1676 - बंगाल की खाड़ी के तट पर पूर्वी भारत के उपजाऊ क्षेत्र और महत्वपूर्ण बंदरगाह पुडुचेरी पर फ्रांसीसियों का कब्ज़ा हो गया।

1814 - द टाइम्स ऑफ लंदन को पहली बार स्वचालित प्रिंट मशीन से छपाा गया।

1821 - पनामा ने स्पेन से आजाद होने की घोषणा की।

1893 - न्यूजीलैंड में राष्ट्रीय चुनाव में पहली बार महिलाओं ने मतदान किया।

1912 - इस्माइल कादरी ने तुर्की से अल्बानिया के आजाद होने की घोषणा की।

1956 - चीन के प्रधानमंत्री चाऊ एन लाई भारत आए।

1966 - डोमिनिकन रिपब्लिक

ने संविधान अपनाया।

1990 - चुनावों के उपरान्त जान मेजर ब्रिटेन के प्रधानमंत्री बने।

1996 - कैप्टन इन्द्राणी सिंह एयरबस ए-300 विमान को कमांड करने वाली पहली महिला बनीं।

1997- प्रधानमंत्री आर्इ के गुजराल ने अपने पद से इस्तीफा दिया।

1999 - एशिया कप हॉकी का खिताब दक्षिण कोरिया ने पाकिस्तान को हराकर जीता, भारत ने कांस्य पदक मलेशिया

को हराकर जीता।

2001 - नेपाल ने माओवादियों से निपटने हेतु भारत से दो हैलीकॉप्टर मांगे।

2002 - कनाडा ने हरकत उज मुजाहिदीन और जैश-ए-मोहम्मद पर प्रतिबंध लगाया।

2006 - नेपाली सरकार और माओवादियों के मध्य हथियारों के मैनेजमेंट पर संधि सम्पन्न।

2007 - दो एशियाई देशों के बीच मधुर होते रिश्तों के चलते द्वितीय विश्वयुद्ध के बाद पहली बार चीन के युद्धपोत जापान भेजे गए।

2012 - सीरिया की राजधानी दमिश्क में दो कार बम धमाकों में 54 मरे और 120 घायल हुये।

जन्म

1922 - भगवत झा आजाद - भारतीय राष्ट्रीय कांग्रेस के राजनीतिज्ञों में से एक और बिहार के भूतपूर्व मुख्यमंत्री थे।

1927 - प्रमोद करण सेठी - प्रसिद्ध भारतीय चिकित्सक।

1945 - अमर गोस्वामी - भारत के प्रसिद्ध साहित्यकार व उपन्यासकार।

राजस्व कार्यों की समीक्षा : लंबित मामलों के त्वरित निस्तारण पर विशेष जोर

अपर समाहर्ता ने अधिकारियों को समयबद्ध निष्पादन, पारदर्शिता और जनता तक सूचना पहुँचाने हेतु निर्देशित किया

न्यूज स्केल पूर्णिमा	
समाहरणालय, पूर्णिमा स्थित प्रज्ञान सभागार में अपर समाहर्ता, पूर्णिमा की अध्यक्षता में जिले के सभी अंचल अधिकारियों, राजस्व अधिकारियों एवं राजस्व कर्मचारियों की एक महत्वपूर्ण बैठक आयोजित की गई। बैठक का मुख्य उद्देश्य जिले में राजस्व कार्यों की वर्तमान प्रगति की समीक्षा करना और लंबित मामलों के त्वरित निस्तारण को सुनिश्चित करना था। बैठक में अपर समाहर्ता ने स्पष्ट निर्देश दिए कि भूमि-रसीद, म्यूटेशन (दाखिल-खारिज), सीमांकन तथा आम जनता से संबंधित	शिकायतों का समयबद्ध समाधान किया जाए। उन्होंने अधिकारियों को यह भी निर्देशित किया कि राजस्व कार्यों में विलंब न हो, सभी प्रक्रियाओं में पारदर्शिता और जवाबदेही सुनिश्चित की जाए, और नियमित अनुश्रवण के माध्यम से कार्यों की निरंतर निगरानी की जाए। भू समाधान पोर्टल और आरपीएस के संचालन पर विशेष समीक्षा : बैठक में भू समाधान पोर्टल के सभी आवेदनों की समीक्षा की गई। अपर समाहर्ता ने सभी संबंधित अधिकारियों को निर्देश दिया कि वे एक सप्ताह के भीतर सभी आवेदनों का नियमानुसार शत प्रतिशत
	निष्पादन सुनिश्चित करें। इसके अलावा, आरपीएस (राजस्व प्रक्रिया सिस्टम) से संबंधित सभी आवेदनों का समय पर निस्तारण भी अनिवार्य किया गया। इस कदम से आम जनता को मिलने वाली सेवाओं में तेजी आएगी और प्रशासनिक कार्यों में पारदर्शिता बढ़ेगी। अंचल अधिकारियों की प्रगति रिपोर्ट और चुनौतियाँ पर चर्चा : बैठक के दौरान सभी अंचल

न्यूज स्केल पूर्णिमा	
अपर समाहर्ता, पूर्णिमा ने गुरुवार को सभी एसओ शिविर प्रभारी एवं कानूनगो के साथ एक महत्वपूर्ण बैठक की ! इस बैठक में बंदोबस्त से संबंधित सभी कार्यों की अपर समाहर्ता ने गहन समीक्षा की । बैठक का मुख्य उद्देश्य जिले में चल रहे बंदोबस्त कार्यों की प्रगति का आकलन करना और आगामी रणनीति तय करना था। बैठक में अपर समाहर्ता ने सभी अधिकारियों को निर्देशित किया कि वे 2027 तक बंदोबस्त कार्यों को पूरी तरह पूरा करने के लिए विशेष कार्य योजना तैयार करें। इसके अंतर्गत प्रत्येक प्रखंड और शिविर स्तर पर जिम्मेदारियों का स्पष्ट बंटवारा करना, नियमित निरीक्षण और प्रगति की मॉनिटरिंग सुनिश्चित करना शामिल है। उन्होंने यह भी स्पष्ट किया कि कार्य योजना में समयबद्ध लक्ष्य निर्धारित किए जाएँ और हर चरण पर अधिकारियों को रिपोर्टिंग करनी होगी। बैठक में यह निर्णय लिया गया कि सभी एसओ , शिविर प्रभारी एवं कानूनगो मिलकर कार्य की गुणवत्ता और समयसीमा का विशेष ध्यान रखें ताकि किसी भी प्रकार की लापरवाही से बचा जा सके।	अपर समाहर्ता ने यह भी जोर दिया कि राजस्व कर्मचारियों को अपने क्षेत्रों में चल रही योजनाओं, अधिकारों और सेवाओं की जानकारी आम जनता तक पहुँचाने में सक्रिय भूमिका निभानी होगी। इससे न केवल नागरिकों में प्रशासनिक कार्यों के प्रति विश्वास बढ़ेगा बल्कि शासन की योजनाओं का सही क्रियान्वयन भी सुनिश्चित होगा।बैठक सफलतापूर्वक संपन्न हुई और सभी अधिकारियों ने निर्देशों के अनुसार कार्यवाई करने का संकल्प लिया। इस बैठक के माध्यम से पूर्णिमा जिले में राजस्व कार्यों की दक्षता और पारदर्शिता में सुधार की दिशा में महत्वपूर्ण कदम उठाए गए हैं।

उप विकास आयुक्त ने अमौर प्रखंड की विकास योजनाओं का किया निरीक्षण

न्यूज स्केल पूर्णिमा /अमौर	
उप विकास आयुक्त पूर्णिमा अंजनि कुमार ने गुरुवार को प्रखंड अमौर अंतर्गत विभिन्न विकासात्मक योजनाओं एवं निर्माणाधीन कार्यों का स्थलीय निरीक्षण किया। इस क्रम में उन्होंने ग्राम पंचायत मझुआ हाट में जिला परिषद मद से निर्माणाधीन हेल्थ एंड वेलनेस सेंटर का जायजा लिया। निरीक्षण के दौरान मौजूद कनीय अभियंता एवं ठेकेदार को स्पष्ट निर्देश दिया गया कि हेल्थ एंड वेलनेस सेंटर का निर्माण आगामी 20 दिनों के भीतर हर हाल में पूर्ण कराएं तथा निर्माण कार्य की गुणवत्ता से किसी प्रकार कासमझौता नहीं किया जाए। इसके पश्चात उप विकास आयुक्त नेग्राम पंचायत मझुआ हाट में ही निर्माणाधीन पंचायत सरकार भवन का निरीक्षण किया। उन्होंने कार्य की प्रगति की समीक्षा करते हुए संबंधित अधिकारियों एवं कर्मियों को	गया। इस संबंध में पंचायत रोजगार सेवक से स्पष्टीकरण मांगा गया तथा कार्यक्रम पदाधिकारी अमौर को मानकों के अनुसार गैबियन कार्य सुनिश्चित कराने का निर्देश दिया गया।अंत में उप विकास आयुक्त ने प्रधानमंत्री आवास योजना, मुख्यमंत्री आवास योजना, मुख्यमंत्री आवास सहायता योजना एवं लोहिया स्वच्छ बिहार अभियान सहित अन्य योजनाओं की नियमित निगरानी सुनिश्चित करने का निर्देश दिया, ताकि पात्र लाभार्थियों को समय पर योजनाओं का लाभ मिल सके।

गणेशपुर में जीविका ने लगाया पशु स्वास्थ्य जांच व जागरूकता शिविर, 317 पशुओं का हुआ उपचार

न्यूज स्केल केनगर	
केनगर प्रखंड के गणेशपुर पंचायत अंतर्गत गणेशपुर गांव स्थित पशु उप-स्वास्थ्य केंद्र परिसर में जीविका संगठन के तत्वावधान में एकदिवसीय पशु स्वास्थ्य जांच सह जागरूकता शिविर का आयोजन किया गया। शिविर की अध्यक्षता चम्पानगर पशु चिकित्सा विशेषज्ञ डॉ. पवन कुमार ने की। डॉ. पवन कुमार ने बताया कि इस तरह के शिविरों का मुख्य उद्देश्य पशुपालकों को उनके द्वार पर ही चिकित्सा सुविधा उपलब्ध कराना, पशुओं से जुड़ी समस्याओं को समझना और उनका त्वरित समाधान करना है। उन्होंने बताया कि केनगर प्रखंड की विभिन्न	भाग लिया और पशुपालन से जुड़ी अपनी समस्याएं रखीं। पशु चिकित्सकों एवं जीविका संगठन द्वारा किए जा रहे प्रयासों की सराहना करते हुए पशुपालकों ने आभार व्यक्त किया। इस अवसर पर पशु चिकित्सा से जुड़े डॉ. मनोज कुमार, जीविका विशेषज्ञ नीतू राज, जीविका के लेखापाल अमरेश कुमार पासवान, माधव कुमार यादव, मोबाइल पशु चिकित्सा इकाई के महेश कुमार मंडल, पारावेट संस्था से अनिकेत कुमार, परिचारी मनोज कुमार, एसएडब्ल्यू मो. सफर आलम तथा वार्ड सदस्य विद्यानंद यादव सहित अन्य लोगों का शिविर के सफल आयोजन में सहायनीय योगदान रहा।

बाल विवाह के खिलाफ स्कूली छात्रों ने निकाली जागरूकता रैली

न्यूज स्केल बैसा	
उत्कर्मित उच्च विद्यालय शीशाबाड़ी में बाल विवाह के खिलाफ एक प्रभावशाली जागरूकता अभियान आयोजित किया गया। स्कूल के छात्र-छात्राओं ने नारेबाजी करते हुए पूरे गांव का भ्रमण किया और स्थानीय महिलाओं को बाल विवाह के दुष्परिणामों के प्रति अवगत कराया। नारेबाजी और नुक्कड़ नाटक के माध्यम से संदेश छात्रों की रैली विद्यालय लौटकर एक नुक्कड़ नाटक में तब्दील हो गई, जिसमें बाल विवाह के हानिकारक प्रभावों को दर्शाया गया। नाटक में छात्र-छात्राओं ने घर-घर जाकर लोगों को बाल विवाह के खिलाफ जागरूक किया।	प्रधानाध्यापक ने दिया महत्वपूर्ण संदेश उक्त कार्यक्रम में प्रधानाध्यापक मो. आदिल अनवर ने छात्र-छात्राओं को बाल विवाह से होने वाले शारीरिक, मानसिक और सामाजिक दुष्परिणामों के बारे में जानकारी दी। उन्होंने विशेष रूप से बताया कि लड़कों का विवाह 21 वर्ष और लड़कियों का 18 वर्ष से कम उम्र में नहीं होना चाहिए। परंपरा तोड़ने का प्रयास प्रधानाध्यापक ने बताया कि बाल विवाह की परंपरा कई वर्षों से चली आ रही है और इसे रोकने के लिए शासन की ओर से स्कूलों में जागरूकता अभियान चलाने का निर्देश दिया गया है। इस अभियान का उद्देश्य ग्रामीणों में सही संदेश पहुंचाना और इस परंपरा को समाप्त करना है।

हवाई सेवा : चेन्नई से पूर्णिमा के लिए विमान सेवा जल्द :पप्पू यादव

न्यूज स्केल पूर्णिमा	
सांसद पप्पू यादव ने पूर्णिमा एयरपोर्ट को लेकर राज्य सरकार पर उदासीनता का आरोप लगाते हुए कहा है कि अगर सरकार गंभीर होती, तो पूर्णिमा एयरपोर्ट का विकास और भी तेजी से हो सकता था. उन्होंने कहा कि कोलकाता, अहमदाबाद, दिल्ली और हैदराबाद के बाद अब जल्द ही चेन्नई से भी पूर्णिमा के लिए विमान सेवा शुरू होने जा रही है. यह जानकारी उन्हें केंद्रीय नागर विमानन मंत्री राममोहन नायडू किंजरापु	

बाल विवाह के खिलाफ छात्रों को दिलाया शपथ

न्यूज स्केल अमौर	
अमौर प्रखंड के विभिन्न स्थानों के साथ साथ कौशल विकास केंद्र सरवेली में गुरुवार को बाल विवाह के खिलाफ आत्मविश्वास और जागरूकता की गुंज सुनाई दी।साथ ही बाल विवाह के खिलाफ में शपथ ग्रहण दिलाया गया।जिसमे महिला बाल विकास विभाग और कृषक सहयोग संस्थान द्वारा बाल विवाह मुक्त भारत अभियान की पूर्व संध्या पर विशेष कार्यक्रम आयोजित किया गया। छात्राओं ने आत्मबल और सजगता के साथ बाल विवाह जैसी सामाजिक बुराई को खत्म करने का संकल्प लिया। कार्यक्रम की शुरुआत संविधान की प्रस्तावना के	

केनगर में अगलगी की घटना , चार व्यवसायियों की पांच दुकानें जलकर राख

न्यूज स्केल केनगर	
केनगर प्रखंड के जगनी पंचायत अंतर्गत वार्ड संख्या-11 स्थित सौराहा गांव चौक पर बुधवार देर रात अचानक भीषण आग लगने से चार व्यवसायियों की अलग-अलग पांच दुकानें जलकर पूरी तरह राख हो गईं। इस अगलगी में पीड़ित दुकानदारों को लाखों रुपये का नुकसान होने का अनुमान है। स्थानीय लोगों के अनुसार बुधवार की रात करीब साढ़े तीन बजे मिथिलेश मेहता की दुकान से आग की लपटें उठनी शुरू हुईं, जिसने देखते ही देखते आसपास की अन्य दुकानों को भी अपनी चपेट में ले लिया। आग लगते ही ग्रामीणों ने अपने स्तर से आग	

रघुनंदन ठाकुर ने बताया कि उनकी सैलून दुकान जलने से करीब 50 हजार रुपये की हानि हुई है।घटना की जानकारी मिलते ही पंचायत के मुखिया मंगल ऋषि एवं समाजसेवी संजय कुमार सिंह मौके पर पहुंचे। मुखिया ने बताया कि आग लगने का कारण फिलहाल स्पष्ट नहीं हो पाया है। उन्होंने जिला प्रशासन से अग्नि पीड़ितों को उचित मुआवजा देने की मांग की है। इस संबंध में केनगर के अंचलाधिकारी दिवाकर कुमार ने बताया कि घटना स्थल पर संबंधित राजस्व कर्मचारी को जांच के लिए भेजा गया है। जांच रिपोर्ट प्राप्त होने के बाद सरकारी नियमानुसार अग्नि पीड़ितों को सहायता उपलब्ध कराई जाएगी।

पुलिस अधीक्षक के निर्देश पर पूर्णिया में सघन सुरक्षा अभियान, लगातार जांच कार्रवाई से व्यवसायियों में सुरक्षा को लेकर बढ़ा विश्वास

बैंक—ज्वेलरी शॉप निरीक्षण, वाहन जांच और उड़ान दस्ता की सक्रियता से अपराध नियंत्रण को मिली मजबूती बैंक और ज्वेलरी शॉप की सुरक्षा का गहन निरीक्षण

न्यूज स्कैल पूर्णिया

पुलिस अधीक्षक स्वीटी सेहरावत के निर्देश पर शहर में एवं जिले के विभिन्न थाना क्षेत्रों में सुरक्षा को लेकर बैंकों एवं ज्वेलरी शॉप का व्यापक निरीक्षण किया जा रहा है। निरीक्षण के दौरान पुलिस पदाधिकारियों द्वारा सीसीटीवी कैमरे, अलार्म सिस्टम, सुरक्षा गार्ड की तैनाती, प्रवेश-निकास व्यवस्था तथा आपात स्थिति से निपटने की तैयारियों की समीक्षा की जा रही है। बैंक व ज्वेलरी शॉप संचालकों को किसी भी संदिग्ध गतिविधि या व्यक्ति की सूचना तुरंत पुलिस को देने के निर्देश दिए गये हैं निरंतर की जा रही पुलिस



छात्राओं की सुरक्षा को लेकर उड़ान दस्ता सक्रिय : स्कूल और कॉलेजों में बच्चियों एवं छात्राओं की सुरक्षा सुनिश्चित करने के लिए उड़ान दस्ता लगातार गश्ती और मॉनिटरिंग कर रहा है। मनचलों, सोहदों और असामाजिक तत्वों पर सख्त नजर रखी जा रही है। उड़ान दस्ता की नियमित मौजूदगी से शैक्षणिक संस्थानों के आसपास सुरक्षित माहौल बना है, जिससे छात्राओं और अभिभावकों में संतोष देखा जा रहा है।

अपराध नियंत्रण को लेकर चला सघन वाहन जांच अभियान : जिले में अपराध और

असामाजिक गतिविधियों पर रोक लगाने के उद्देश्य से विभिन्न थाना क्षेत्रों में सघन वाहन जांच अभियान आयोजित किया जा रहा है। इस दौरान दोपहिया और चारपहिया वाहनों की जांच के साथ-साथ संदिग्ध व्यक्तियों की जांच कर लोगों को यातायात नियमों का पालन करने की भी अपील भी कर रही है। पुलिस की सक्रियता से अपराधियों में हड़कंप देखा जा रहा है। बल्कि इस अभियान के तहत अपराधी पकड़े भी जा रहे हैं।

संदिग्ध लोगों और लेन-देन पर पुलिस की पैनी नजर : अपराधिक घटनाओं की रोकथाम के लिए संदिग्ध व्यक्तियों, असामान्य गतिविधियों और संदिग्ध लेन-देन पर विशेष निगरानी रखी जा रही है। पुलिस ने स्पष्ट किया है कि किसी भी प्रकार की आपराधिक गतिविधि में संलिप्त पाए जाने पर कठोर कार्रवाई की जाएगी। इस अभियान का उद्देश्य जिले में शांति व्यवस्था बनाए रखना है।

पूर्णिया पुलिस की मादक पदार्थ के खिलाफ बड़ी कार्रवाई,जून से अक्टूबर तक में 140 तस्कर गिरफ्तार

न्यूज स्कैल पूर्णिया

पुलिस अधीक्षक पूर्णिया स्वीटी सेहरावत के निर्देश पर पूर्णिया पुलिस द्वारा जिले में मादक पदार्थों के खिलाफ चलाए गए विशेष अभियान में बड़ी सफलता हासिल की गई है। इस अभियान के दौरान जून 2025 से अक्टूबर 2025 तक जिले के विभिन्न थाना क्षेत्रों में सघन छापेमारी की गई। पुलिस मुख्यालय द्वारा जारी विज्ञप्ति में अधिकारियों ने बताया है कि इस अवधि में विभिन्न प्रकार के मादक पदार्थ बरामद किए गए और तस्करों को गिरफ्तार किया गया। बरामद मादक पदार्थों में प्रमुख रूप से स्मैक , गांजा और कोडिन युक्त शिरप शामिल हैं।

मादक पदार्थों की बरामदगी का विवरण: **स्मैक:** 4221.71 ग्राम, अनुमानित मूल्य 37,99,530 रूपया



गांजा: 234.39 किलोग्राम, अनुमानित मूल्य 1,17,19,500 रूपया

कोडिन: 1456.7 लीटर, अनुमानित मूल्य 23,30,720 रूपया

इस अभियान में कुल 140 तस्कर गिरफ्तार किए गए हैं। पुलिस अधीक्षक ने कहा कि पूर्णिया पुलिस हमेशा नागरिकों की सुरक्षा और समाज से नशे के विरुद्ध सतत सक्रिय है और आगे भी इस दिशा में अभियान जारी रहेगा।

पूर्णिया में अतिक्रमण हटाने की कार्रवाई से फुटपाथ दुकानदारों की आजीविका संकट में, उठी वेंडिंग जोन की मांग

न्यूज स्कैल पूर्णिया

पूर्णिया शहर में प्रशासन ने सड़क किनारे लगी दुकानों को हटाने का अभियान चलाया है, ताकि यातायात सुचारू और सुरक्षित रखा जा सके। इस कार्रवाई के तहत गुलाबबाग, खुशकीबाग, हरदा और शहर के प्रमुख चौक-चौराहों पर फुटपाथ पर सजी दुकानों को हटाया गया। यह अभियान अभी भी जारी है। इस बीच, फुटपाथ दुकानदार संघ ने अपनी पुरानी मांगों को लेकर आवाज बुलंद की है। संघ के अध्यक्ष दीपक हिंदुस्तानी ने प्रेस विज्ञप्ति जारी कर कहा कि अतिक्रमण के नाम पर दुकानों को केवल कुछ ही घंटों में हटाया गया, जबकि वर्षों पुरानी

मांगों पर प्रशासन का ध्यान अब तक नहीं गया। उन्होंने बताया कि शहर में वेंडिंग जोन को लेकर लगभग एक दशक से अधिक समय से आधिकारिक बैठकें हो रही हैं, लिस्ट बनाई गई, और आशवासन दिया गया, लेकिन फुटपाथ दुकानदारों के लिए वेंडिंग जोन आज भी सिर्फ सपना बना हुआ है। संघ का कहना है कि जिन दुकानदारों को हटाया गया है, उनके परिवारों की आजीविका संकट में आ गई है। दुकानदारों को अब रोजमर्रा की जरूरतें पूरी करने और बच्चों की शिक्षा को लेकर चिंता बढ़ गई है।

कानूनी अधिकार और वेंडिंग जोन की मांग: : फुटपाथ दुकानदार अधिनियम 2014 और जीविका संरक्षण एवं विनियमन

रघुवंशनगर थाना ने किया 4,500 लीटर अवैध शराब के साथ दो अभियुक्तों को गिरफ्तार

न्यूज स्कैल बी कोठी

रघुवंशनगर थाना पुलिस ने गुप्त सूचना के आधार पर गुरुवार दोपहर एक बड़ी कार्रवाई करते हुए मोटरसाइकिल सवार दो व्यक्तियों से कुल साढ़े चार लीटर देसी चुलाई शराब बरामद की है। पुलिस ने दोनों आरोपियों को मौके पर ही गिरफ्तार कर लिया। थानाध्यक्ष शिशुपाल कुमार ने बताया कि वे फरार अभियुक्त की तलाश में पुलिस टीम के साथ निकले थे। इसी दौरान उन्हें सूचना मिली कि दो व्यक्ति



शराब लेकर बिहारीगंज की ओर जा रहे हैं। सूचना के आधार पर भरना पुल के पास वाहन जांच अभियान चलाया गया। जांच के क्रम में एक मोटरसाइकिल पर सवार दो युवक पुलिस को देखते ही भागने लगे, लेकिन पुलिस बल ने पीछा कर दोनों को पकड़ लिया। पृष्ठताछ में उन्होंने अपनी पहचान सुमित कुमार यादव पिता पवित्र यादव, निवासी ओरलाहा, थाना रघुवंशनगर, जिला पूर्णिया एवं दिलीप मंडल पिता जनार्दन मंडल, निवासी भटवाड़ा वार्ड संख्या 8,

टिकापुर में दुकान में चोरी करते आरोपी पकड़ा गया, पुलिस ने किया गिरफ्तार

न्यूज स्कैल कसबा

कसबा थाना की पुलिस मौके पर पहुंची। स्थानीय लोगों द्वारा पकड़े गए आरोपी को आवश्यक कागजी कार्रवाई के बाद थाना ले जाया गया, जहां उसे विधिवत गिरफ्तार कर लिया गया। गिरफ्तार अभियुक्त की पहचान मुमताज शाह, पिता इम्नाईल शाह, निवासी मधौर, वार्ड संख्या-02, थाना कसबा, जिला पूर्णिया के रूप में की गई है। पुलिस के अनुसार, मामले में अप्रतार कानूनी कार्रवाई की जा रही है। घटना के बाद क्षेत्र में लोगों ने सतर्कता दिखाते हुए अपराध के विरुद्ध एकजुट रहने का संदेश दिया है।



घटना की सूचना मिलते ही

मधुबनी पीआईएस थाना कांड संख्या 322/2025 दर्ज, बुजुर्ग किरायेदार के घर लाखों की चोरी

न्यूज स्कैल पूर्णिया

नगर क्षेत्र के सिपाही टोला बक्साघाट रोड स्थित जगदम्ब बिहार में एक बुजुर्ग किरायेदार के घर चोरी की बड़ी घटना सामने आई है। इस संबंध में पीड़ित 84 वर्षीय चन्द्रनाथ मिश्र ने मधुबनी पीआईएस थाना में लिखित आवेदन देकर अज्ञात चोरों के विरुद्ध प्राथमिकी दर्ज कराई है। मामले को गंभीरता से लेते हुए थाना द्वारा कांड संख्या 322/2025 दिनांक 27 नवंबर 2025 को भारतीय न्याय संहिता की धारा 305(A)/331(4) BNS के तहत दर्ज किया गया है। मामले की जांच एसआई प्रभात रंजन को सौंपी गई है। पीड़ित चन्द्रनाथ मिश्र, पिता स्व. कामाख्या नाथ मिश्र, मूल रूप से



कटिहार जिला के पोठिया थाना अंतर्गत ग्राम सलेमपुर के निवासी हैं। वर्तमान में वे पूर्णिया शहर के सिपाही टोला, बक्साघाट रोड स्थित जगदम्ब बिहार में कुमोद कुमार झा के मकान में परिवार सहित किराए पर रहते हैं। आवेदन में उन्होंने बताया कि आवश्यक कार्यवश सपरिवार अपने पैतृक गांव गए हुए थे। लगभग चार दिनों बाद जब वे 27 नवंबर 2025

मास्टर चाबी के साथ बाइक चोरी करते अभियुक्त गिरफ्तार

न्यूज स्कैल पूर्णिया

सहायक खजांची थाना पुलिस ने मोटरसाइकिल चोरी करते हुए एक अभियुक्त को रंगे हाथ गिरफ्तार किया है। पुलिस ने अभियुक्त के पास से तीन मास्टर चाबी भी बरामद की हैं, जिनका उपयोग वह दोपहिया वाहनों की चोरी में करता था। गिरफ्तार अभियुक्त की पहचान शहाबुद्दीन मंसूरी (36 वर्ष), पिता इसराईल मंसूरी, निवासी पारसमणी, वार्ड संख्या-07, थाना



सरसी, जिला पूर्णिया के रूप में की गई है। पुलिस के अनुसार, अभियुक्त लंबे समय से मोटरसाइकिल चोरी की घटनाओं में संलिप्त था और मास्टर चाबी के सहारे

जलालगढ़ में मोबाइल छिनतई का आरोपी गिरफ्तार, जेल

न्यूज स्कैल जलालगढ़

जलालगढ़ थाने की पुलिस ने मोबाइल छिनतई की घटना में त्वरित कार्रवाई करते हुए एक अभियुक्त को रंगे हाथ गिरफ्तार किया है। पुलिस सूत्रों के अनुसार, गश्ती एवं सक्रिय जांच के दौरान मोबाइल छिनतई करते समय पुलिस ने एक युवक को पकड़ा। गिरफ्तार अभियुक्त के पास से एक छीना हुआ मोबाइल फोन एवं घटना में प्रयुक्त एक मोटरसाइकिल बरामद की गई है। गिरफ्तार अभियुक्त की पहचान मो. इस्तिआक आलम (23 वर्ष), पिता मो. मुस्ताक, निवासी गोदी टोला जलालगढ़, थाना जलालगढ़, जिला पूर्णिया के रूप में हुई है। पुलिस ने अभियुक्त को हिरासत में लेकर आवश्यक कानूनी प्रक्रिया शुरू कर दी है और मामले की गहन छानबीन



की जा रही है। पुलिस का कहना है कि प्रारंभिक पृष्ठताछ में अभियुक्त से कई अहम जानकारी मिली हैं। घटना में शामिल अन्य अभियुक्तों की गिरफ्तारी के लिए लगातार छापेमारी की जा रही है। पुलिस प्रशासन ने आम लोगों से अपील की है कि किसी भी आपराधिक गतिविधि की सूचना तत्काल पुलिस को दें, ताकि समय रहते कार्रवाई सुनिश्चित की जा सके।

न्यूज स्कैल पूर्णिया

जिले में अपराध नियंत्रण को लेकर पूर्णिया पुलिस ने 26 नवंबर 2025 को सघन अभियान चलाकर बड़ी सफलता हासिल की है। पुलिस अधीक्षक कार्यालय से जारी विज्ञप्ति के अनुसार, जिले के विभिन्न थाना क्षेत्रों में की गई कार्रवाई के दौरान कुल 16 अभियुक्तों को गिरफ्तार



किया गया। पुलिस ने अजमानतीय वारंट के तहत 7 आरोपियों को गिरफ्तार किया,

जबकि अन्य मामलों में 3 तथा शराब कांड में 4 अभियुक्तों को पकड़ा गया। हत्या के मामलों में 2 आरोपियों की गिरफ्तारी की पुष्टि हुई है। वहीं, हत्या के प्रयास, लूट, बलात्कार एवं पॉक्सो एक्ट से जुड़े मामलों में कोई गिरफ्तारी नहीं हुई। अवैध शराब के खिलाफ कार्रवाई करते हुए पुलिस ने 4,500 लीटर देसी शराब बरामद की। इसके साथ

ही वाहन जांच के दौरान 2 लाख 79 हजार रुपये बतौर जुर्माना वसूला गया। अन्य बरामदगी में 3 मोटरसाइकिल, एक मास्टर चाबी, एक मोबाइल और लोहे का रॉड शामिल है। पुलिस ने कहा कि जिले में अपराध और अवैध गतिविधियों के विरुद्ध अभियान लगातार जारी रहेगा।

सेंट्रल बैंक ऑफ इंडिया और प्रकाश टोयोटा ने मधेपुरा में किया विशेष कार डिस्प्ले कार्यक्रम का आयोजन

ग्रामीण व शहरी ग्राहकों के लिए टोयोटा की मिड-सेगमेंट कारों की प्रदर्शनी और लोन मेला

न्यूज स्केल मधेपुरा /पूर्णिया

सेंट्रल बैंक ऑफ इंडिया की टी पी कॉलेज शाखा में आज से दो दिवसीय टोयोटा कार लोन मेला एवं विशेष कार डिस्प्ले कार्यक्रम का शुभारंभ क्षेत्रीय प्रमुख श्री नीरज ज्योतिर्मय द्वारा किया गया। कार्यक्रम में ग्रामीण और शहरी ग्राहकों के लिए टोयोटा की मिड-सेगमेंट कारों ग्लैंजा, टाइसर और रूमीओं प्रदर्शित की गई। इससे ग्राहकों को विश्व-स्तरीय वाहनों



को नजदीक से देखने और आकर्षक फाइनेंस विकल्पों को समझने का अवसर मिला।

उपभोक्ताओं को आसान ऋण और विश्वसनीय बैंकिंग सेवाओं का लाभ ;

इस विशेष पहल का उद्देश्य उपभोक्ताओं को सेंट्रल बैंक की आसान

ऋण सुविधा, कम ब्याज दरों और भरोसेमंद बैंकिंग सेवाओं के साथ अत्याधुनिक टोयोटा

वाहनों तक पहुंच प्रदान करना है। कार्यक्रम के माध्यम से स्थानीय उपभोक्ताओं को वाहन खरीद के अवसर बढ़ाने के साथ ही क्षेत्रीय बाजार को मजबूती भी मिलेगी।

सेंट्रल बैंक ऑफ इंडिया की ओर से उपस्थित थे:
नीरज ज्योतिर्मय, क्षेत्रीय प्रमुख, पूर्णियां, मनु महर्षि, शाखा प्रमुख प्रकाश टोयोटा की ओर से उपस्थित थे:
रवि रंजन, मार्केटिंग मैनेजर प्रकाश टोयोटा टीम के सदस्य, जिन्होंने ग्राहकों को वाहन फाइनेंस विकल्पों, फीचर्स और विशेष ऑफर्स की जानकारी दी।
ग्राहकों ने उठाया लाभ, टेस्ट ड्राइव में बड़ी भागीदारी :
कार्यक्रम के दौरान बड़ी संख्या में ग्राहक पहुंचे और

विभिन्न मॉडलों की टेस्ट ड्राइव एवं फाइनेंस योजनाओं का लाभ उठाया। कार्यक्रम आयोजकों ने बताया कि यह पहल उपभोक्ताओं को सरकारी बैंक के भरोसेमंद ऋण प्रावधानों से जोड़ते हुए सुरक्षित और किफायती वाहन उपलब्ध कराने की दिशा में एक महत्वपूर्ण कदम है।
आगामी समय में इस तरह के कार्यक्रम सुदूर ग्रामीण परिवारों तक सेंट्रल बैंक की आसान ऋण सुविधा और अत्याधुनिक टोयोटा वाहन पहुंचाने का बेंचमार्क साबित होंगे।

रानीपतरा श्रीनगर में भारत पेट्रोलियम का ‘ एम.एस. ओम फ्यूल सेंटर का शुभारंभ,मिलेगा शुद्ध तेल का भरोसा

न्यूज स्केल पूर्णिया पूर्व

जिले के रानीपतरा स्थित श्रीनगर चौक से महज कुछ कदम की दूरी पर भारत पेट्रोलियम पेट्रोल पंप ‘एम. एस. ओम फ्यूल सेंटर’ का विधिवत शुभारंभ बुधवार को धूमधाम के साथ किया गया। नए पंप के खुल जाने से क्षेत्रवासियों में खास उत्साह देखने को मिला। ग्रामीण क्षेत्र में खुला यह पंप अब स्थानीय लोगों तथा किसानों को शुद्ध और मानक तेल उपलब्ध कराएगा।कार्यक्रम का शुभारंभ मुख्य अतिथि बिहार-झारखंड राज्य प्रमुख (रिटेल) अजय कुमार मिश्रा द्वारा किया गया।



अन्य अतिथियों में क्षेत्रीय प्रबंधक रिटेल बरौनी आशुतोष पटवर्धन, वरिष्ठ प्रबंधक इंजीनियरिंग रिटेल पूर्णिया देवव्रत सिंह, तथा सेल्स मैनेजर रिटेल पूर्णिया रितेश कुमार दास उपस्थित रहे। पंप के प्रोपराइटर आलोक कुमार साह ने अतिथियों का स्वागत किया।शुभारंभ कार्यक्रम की शुरुआत पूजा-अर्चना के

साथ की गई।फीता काटकर पंप का लोकार्पण किया गया। स्थानीय जनप्रतिनिधियों और समाज के बुद्धिजीवियों ने तेल लेकर पंप का शुभारंभ कर गुणवत्तापूर्ण सेवा की उम्मीद जताई। कार्यक्रम में उपस्थित लोगों को पुष्पगुच्छ और अंगवस्त्र से सम्मानित किया गया।राज्य प्रमुख अजय कुमार मिश्र ने अपने संबोधन

में कहा कि भारत पेट्रोलियम की प्राथमिकता है कि देश के नागरिकों को शुद्ध पेट्रोल और डीजल मिले। हमारी पॉलिसी ‘नो कमप्रोमाइज ऑन क्वालिटी’ पर आधारित है। यही कारण है कि आज भी देशभर में भारत पेट्रोलियम के फ्यूल स्टेशन बिना किसी विवाद के विश्वास के साथ संचालित हो रहे हैं।” उन्होंने पंप संचालन में पारदर्शिता, गुणवत्ता और ग्राहक सुविधा को सर्वोच्च बताने के साथ स्थानीय लोगों को भरोसा दिलाया कि अब उन्हें शुद्धता की चिंता नहीं होगी।एम.एस. ओम फ्यूल सेंटर’ के प्रोपराइटर आलोक कुमार साह ने कहा

ग्रामीण क्षेत्र के आम लोगों और किसानों तक उचित दर पर शुद्ध तेल पहुंचाना ही हमारा उद्देश्य है।भारत पेट्रोलियम की पॉलिसी ‘Pure for Sure’ को जमीनी स्तर पर सही तरीके से लागू करना ही हमारा बड़ा संकल्प है। उन्होंने बताया कि आधुनिक सुविधाओं से लैस यह पंप क्षेत्र में पारदर्शी सेवा और भरोसे का प्रतीक बनेगा।पंप के उद्घाटन से ग्रामीणों और किसानों ने राहत की भावना व्यक्त की। अब उन्हें दूर-दराज पेट्रोल पंप की ओर नहीं जाना पड़ेगा और तेल की शुद्धता व उपलब्धता की गारंटी यहीं उनके इलाके में ही मिलेगी।

सरकारी स्कूलों के बच्चों की विज्ञान प्रदर्शनी ने सबको किया हैरान

न्यूज स्केल श्रीनगर

बिहार सरकार की गुणवत्ता पूर्ण शिक्षा का असर अब सरकारी विद्यालयों में साफ तौर पर दिखाई देने लगा है। शिक्षकों के समुचित मार्गदर्शन में छात्र-छात्राएं विज्ञान आधारित नवाचारी मॉडलों के जरिए अपनी प्रतिभा को आकार दे रहे हैं। इसी कड़ी में पूर्णिया जिले के श्रीनगर प्रखंड अंतर्गत जंगेली पंचायत स्थित मध्य विद्यालय में विज्ञान प्रदर्शनी का आयोजन किया गया, जिसने लोगों को चकित कर दिया। प्रदर्शनी में बच्चों ने विज्ञान के विभिन्न आयामों को सरल एवं प्रभावी मॉडलों के माध्यम से प्रस्तुत किया। पर्यावरण संरक्षण से जुड़े विषयों पर विशेष ध्यान दिया गया। छात्रों ने वायु प्रदूषण को कम करने, हवा को शुद्ध करने तथा वर्षा जल को पीने योग्य बनाने जैसे महत्वपूर्ण मुद्दों पर आकर्षक मॉडल बनाए। इसके अलावा छात्राओं ने चंद्रयान, ग्रीन



रिवोल्यूशन, पवन चक्की, सोलर सिस्टम, मानव पाचन तंत्र सहित कई अन्य वैज्ञानिक अवधारणाओं को जीवंत रूप में प्रदर्शित किया। बच्चों की रचनात्मकता और वैज्ञानिक समझ को देखकर अभिभावक व उपस्थित लोग काफी प्रभावित हुए। विद्यालय के प्रधानाचार्य जितेंद्र झा ने बताया कि बच्चों में भरपूर प्रतिभा है। उन्होंने कहा कि शिक्षकों के सानिध्य में छात्र-छात्राएं पढ़ाई के साथ-साथ खेल और विज्ञान के क्षेत्र में भी बेहतर प्रदर्शन कर रहे हैं। सही मार्गदर्शन मिलने पर ये बच्चे भविष्य में देश के लिए उत्कृष्ट वैज्ञानिक साबित हो सकते

कसबा नगर परिषद कार्यालय में संविधान दिवस धूमधाम से मनाया गया

न्यूज स्केल कसबा,

कसबा नगर परिषद कार्यालय में आज संविधान दिवस का आयोजन अत्यंत शालीनता एवं गरिमा के साथ किया गया। इस अवसर पर प्रशिक्षु आइएएस महेश कुमार ने भारतीय संविधान के महत्व और इसके मूल सिद्धांतों पर विस्तार से चर्चा की। उन्होंने सभी उपस्थित लोगों से आग्रह किया कि वे संविधान की मर्यादा और आदर्शों की रक्षा अपने तन, मन और धन से करें। वहीं, दीपक कुमार ने भी लोगों से अनुरोध किया कि संविधान की बातें और उसके मूल सिद्धांतों को समाज में प्रचारित करें। कार्यक्रम के दौरान उपस्थित सभी लोगों ने संविधान का पाठ कर इसकी रक्षा और सम्मान का संकल्प



लिया। संविधान पाठ में नगर परिषद के विभिन्न अधिकारियों और कर्मचारियों ने भाग लिया। इसमें प्रशिक्षु आइएएस एवं सह कार्यपालक पदाधिकारी महेश कुमार, कार्यपालक पदाधिकारी दीपक कुमार, स्वच्छता एवं अवशिष्ट प्रबंधन पदाधिकारी रवि कुमार, कनिष्ठ अभियंता आवास अमित कुमार, एस्पनजी जीविका की महिलाएं, लिपिक विशाल जी, कम्प्यूटर ऑपरेटर सुबोध कुमार, सेवानिवृत्त प्रधान

लिपिक कमलेश्वरी यादव, सफाई निरीक्षक रमाशंकर सिंह, अमीन मो कासीम, अभिषेक कुमार, लेखापाल रंजीत कुमार, चंदन राम एवं बमबम कुमार साह शामिल रहे। इस कार्यक्रम का मुख्य उद्देश्य नागरिकों में संविधान के प्रति जागरूकता बढ़ाना और इसकी मर्यादा बनाए रखने का संदेश देना था। सभी उपस्थित लोगों ने इस अवसर पर अपने कर्तव्यों के प्रति सजग रहने का संकल्प लिया।

रंगभूमि मैदान में 108 कुण्डीय गायत्री महायज्ञ की तैयारी शुरू

न्यूज स्केल पूर्णिया

शहर के रंगभूमि मैदान में प्रस्तावित चार दिवसीय 108 कुण्डीय गायत्री महायज्ञ को लेकर गुरुवार को भूमि पूजन का भव्य व गरिमामय कार्यक्रम आयोजित किया गया। वैदिक मंत्रोच्चारण, हवन एवं विधि-विधानपूर्वक हुए इस भूमि पूजन समारोह के साथ ही महायज्ञ की औपचारिक तैयारियों ने गति पकड़ ली है। कार्यक्रम में बड़ी संख्या में स्थानीय नागरिक, समाजसेवी, धर्मप्रेमी और गणमान्य लोग श्रद्धा व उत्साह के साथ शामिल हुए। भूमि पूजन के दौरान संपूर्ण वातावरण भक्तिमय हो उठा। वैदिक मंत्रों की गूंज और यज्ञाग्नि की दिव्यता ने उपस्थित श्रद्धालुओं को



आध्यात्मिक अनुभूति से भर दिया। आयोजकों ने परंपरागत रीति-रिवाजों के अनुरूप पूजा-अर्चना कर आगामी महायज्ञ की सफलता और समाज में शांति, समृद्धि व सद्भाव के लिए कामना की। इस अवसर पर समाजसेवी सह भाजपा नेता ने कहा कि गायत्री महायज्ञ मात्र एक धार्मिक अनुष्ठान नहीं, बल्कि सामाजिक एवं नैतिक पुनर्जागरण का सशक्त माध्यम है। उन्होंने कहा कि ऐसे आयोजनों से समाज में सकारात्मक सोच का विकास

होता है, आपसी भाईचारा मजबूत होता है और पर्यावरण संरक्षण का संदेश भी व्यापक रूप से प्रसारित होता है। महायज्ञ के माध्यम से मानव जीवन में आध्यात्मिक चेतना के साथ-साथ संस्कारों का संवर्धन भी होता है। कार्यक्रम आयोजकों ने जानकारी देते हुए बताया कि चार दिवसीय गायत्री महायज्ञ के दौरान विविध धार्मिक व सांस्कृतिक गतिविधियों का आयोजन किया जाएगा। इसमें आध्यात्मिक प्रवचन, ध्यान व साधना सत्र, भजन-संकीर्तन,



सांस्कृतिक प्रस्तुतियाँ तथा सामाजिक जागरूकता से जुड़े कार्यक्रम शामिल होंगे। इन आयोजनों का उद्देश्य समाज को आध्यात्मिक, सांस्कृतिक और नैतिक रूप से सुदृढ़ बनाना है। भूमि पूजन संपन्न होने के साथ ही रंगभूमि मैदान में मंच, यज्ञशाला और अन्य व्यवस्थाओं की तैयारियां तेज कर दी गई हैं। आयोजन समिति ने शहरवासियों से अपील की है कि वे अधिक से अधिक संख्या में उपस्थित होकर इस पुण्य यज्ञ में आहुति

दें और इसे सफल बनाएं। समिति ने सभी वर्गों के लोगों से आह्वान किया कि वे इस महायज्ञ को केवल धार्मिक आयोजन के रूप में नहीं, बल्कि सामाजिक एकता और सकारात्मक परिवर्तन के अभियान के रूप में देखें। आयोजकों का कहना है कि इस पावन अनुष्ठान में सहभागिता से न केवल व्यक्तिगत जीवन में शांति और संतुलन आता है, बल्कि समाज में भी सद्भाव और नैतिक मूल्यों का प्रसार होता है।

अमौर में 75वें संविधान दिवस पर आयोजित वि्वज प्रतियोगिता में छात्रों ने दिखाया उत्साह

न्यूज स्केल अमौर

अमौर प्रखंड कार्यालय परिसर में 75वें संविधान दिवस के अवसर पर बुधवार को एक ज्ञानवर्धक वि्वज प्रतियोगिता का आयोजन किया गया। इस प्रतियोगिता में प्रखंड क्षेत्र के 11 स्कूलों के छात्र-छात्राओं ने भाग लिया और संविधान संबंधी अपने ज्ञान का प्रदर्शन किया। प्रतियोगिता में उच्च विद्यालय अमौर ने प्रथम स्थान प्राप्त किया। सेंट जेवियर स्कूल अमौर को द्वितीय पुरस्कार मिला, जबकि मध्य विद्यालय बेलगच्छी ने तृतीय स्थान हासिल किया। विजेताओं को मेडल और प्रशस्ति पत्र देकर सम्मानित किया गया। इस अवसर पर प्रखंड विकास



पदाधिकारी राजाराम पंडित ने छात्र-छात्राओं को संबोधित करते हुए संविधान में दर्ज नागरिकों के अधिकारों और कर्तव्यों के बारे में जानकारी दी। वहीं, प्रमुख प्रतिनिधि अफसर नदवी ने संविधान के महत्व और उसके पालन की आवश्यकता पर प्रकाश डाला। कार्यक्रम में सभी स्कूलों के बच्चों ने उत्साहपूर्वक भाग लिया और उत्कृष्ट प्रदर्शन किया। इस कार्यक्रम को सफल बनाने में प्रखंड विकास पदाधिकारी राजाराम पंडित,

राजस्व अधिकारी कृष्ण मोहन राय, प्रखंड प्रमुख प्रतिनिधि अफसर नदवी, शिक्षक मो एहसान, धीरज कुमार, अरशद अमान, पेशरंजन, नाजिश शगुप्ता, तथा अन्य उपस्थित लोगों फादर अगस्तमिंज, जयंत राय, विजय कुमार, फरहा तस्कीन, माइकल, पप्पू और मनौवर की महत्वपूर्ण भूमिका रही। प्रतियोगिता ने छात्रों में संविधान के प्रति जागरूकता बढ़ाने के साथ-साथ उनके ज्ञान और आत्मविश्वास को भी बढ़ाया।

भोला पासवान शास्त्री कृषि महाविद्यालय, पूर्णियाँ में स्वैच्छिक रक्तदान शिविर आयोजित

न्यूज स्केल पूर्णिया

भोला पासवान शास्त्री कृषि महाविद्यालय, पूर्णियाँ में राष्ट्रीय सेवा योजना इकाई और एचडीएफसी बैंक की मुख्य शाखा के संयुक्त तत्वाधान में स्वैच्छिक रक्तदान शिविर का आयोजन किया गया। कार्यक्रम का उद्घाटन महाविद्यालय के प्राचार्य डॉ. दिलीप कुमार महतो ने फीता काटकर किया। कार्यक्रम के प्रारंभ में राष्ट्रीय सेवा योजना इकाई के डॉ. रणवीर कुमार ने प्राचार्य का स्वागत करते हुए रक्तदान के महत्व को रेखांकित किया और विद्यार्थियों व अन्य उपस्थित व्यक्तियों को इस मानवता सेवा में भाग लेने के लिए प्रोत्साहित



किया। प्राचार्य डॉ. महतो ने भी रक्तदान को समाज में आवश्यक और जीवनदायिनी सेवा बताया तथा अधिक से अधिक लोगों को इसमें भाग लेने का आवाहन किया। भारतीय रेड क्रॉस सोसायटी के डॉ. के. के. चौधरी ने रक्तदान के सामाजिक महत्व और इससे होने वाले लाभ पर प्रकाश डाला। एचडीएफसी बैंक के वरिष्ठ प्रबंधक रमेश

कुमार ने कार्यक्रम में उपस्थित लोगों के बीच रक्तदान की प्रक्रिया और बैंक के इस प्रयास के महत्व पर चर्चा की। शिविर में भारतीय रेड क्रॉस सोसायटी के चिकित्सक और सहयोगी स्वास्थ्य कर्मियों जावेद आलम, काशीनाथ झा, अनिता कुमारी ने रक्त और इससे होने वाले लाभ पर प्रकाश डाला। एचडीएफसी बैंक के वरिष्ठ प्रबंधक रमेश



कुमार ने कार्यक्रम में उपस्थित लोगों के बीच रक्तदान की प्रक्रिया और बैंक के इस प्रयास के महत्व पर चर्चा की। शिविर में भारतीय रेड क्रॉस सोसायटी के चिकित्सक और सहयोगी स्वास्थ्य कर्मियों जावेद आलम, काशीनाथ झा, अनिता कुमारी ने रक्त और इससे होने वाले लाभ पर प्रकाश डाला। एचडीएफसी बैंक के वरिष्ठ प्रबंधक रमेश

एवं प्रमाण पत्र और रेड क्रॉस सोसायटी की ओर से रक्तदाता प्रमाण पत्र प्रदान किए गए। कार्यक्रम में महाविद्यालय के वैज्ञानिक डॉ. शुभ लक्ष्मी, डॉ. बाल कृष्ण, डॉ. सुमन कल्याणी, डॉ. आर्षोष रंजन सहित विद्यार्थी नीतिन राज, कुमार शांतनु, आनंद कुमार, मोहन कुमार, अजीत कुमार ने उत्साहपूर्वक भाग लिया और रक्तदान किया। साथ

नवादा में लंबित आरटीपीएस आवेदनों के निष्पादन और लोक सेवाओं के अधिकार अधिनियम 2011 के क्रियान्वयन पर समीक्षा बैठक

न्यूज स्केल कटिहार

जिला पदाधिकारी विशाल राज की अध्यक्षता में आज समाहरणालय स्थित कार्यालय वेश्म में आरटीपीएस (RTPS) पोर्टल के अंतर्गत लंबित आवेदनों के निष्पादन और लोक सेवाओं का अधिकार अधिनियम, 2011 के प्रभावी क्रियान्वयन को लेकर समीक्षा बैठक आयोजित की गई। बैठक में जिले के संबंधित विभागों के अधिकारीगण उपस्थित थे। जिला पदाधिकारी ने स्पष्ट निर्देश दिए कि नागरिकों के आवेदन समय पर निपटाए जाएँ और किसी भी प्रकार की अनावश्यक देरी न हो। उन्होंने कहा कि लंबित मामलों को प्राथमिकता के आधार पर

» लंबित आरटीपीएस आवेदनों के शीघ्र निष्पादन पर जोर।



निपटाना सुनिश्चित किया जाए और पोर्टल के सही उपयोग से आवेदनों की ट्रैकिंग तथा निष्पादन में पारदर्शिता बनी रहे। बैठक में अधिकारियों को अधिनियम के तहत नागरिकों को उपलब्ध कराई जाने वाली सेवाओं, उनके समयबद्ध निष्पादन और शिकायत

» लोक सेवाओं के अधिकार अधिनियम, 2011 का प्रभावी कार्यान्वयन।



निवारण प्रणाली के महत्व पर भी मार्गदर्शन दिया गया। जिला पदाधिकारी ने अधिकारियों से कहा कि वे आवश्यक प्रशिक्षण और मार्गदर्शन के माध्यम से पोर्टल के संचालन में दक्षता बढ़ाएँ और आम जनता को सुगम और प्रभावी सेवाएँ प्रदान करें।

» विभागों को समयबद्ध सेवाओं के लिए जिम्मेदार ठहराया गया।



बैठक में यह निर्णय लिया गया कि आरटीपीएस पोर्टल पर लंबित मामलों की मासिक समीक्षा की जाएगी। जिन मामलों में देरी होगी, उनके लिए जिम्मेदार अधिकारियों की पहचान कर कार्रवाई सुनिश्चित की जाएगी। साथ ही, नागरिकों को उनके

न्यूज स्केल कटिहार

बाल विवाह मुक्त भारत अभियान के तहत कटिहार जिले में एक वर्ष पूर्ण होने के उपलक्ष्य में आज दिनांक

आवेदन की स्थिति की

27 नवंबर 2025 को शपथ ग्रहण समारोह का आयोजन किया गया। समारोह में जिला प्रशासन के अधिकारी, समाजसेवी और विभिन्न स्थानीय संगठनों के प्रतिनिधि

नियमित जानकारी देने को

उपस्थित रहे। इस अवसर पर सभी उपस्थित लोगों ने बच्चों की सुरक्षा सुनिश्चित करने, बाल विवाह रोकने और समाज में जागरूकता बढ़ाने के

भी सभी विभागों को निर्देशित किया गया

ट्रेन में चढ़ने के दौरान गिरकर महिला की मौत, पति घायल



भागलपुर, (हि.स.)। जिले के सबौर रेलवे स्टेशन पर गुरुवार को ट्रेन पर चढ़ने के दौरान पति-पत्नी ट्रेन से गिर गए। इस घटना में पत्नी की मौत हो गई। वहीं, पति घायल हैं। मृतका की पहचान कालूचक विसपुरिया खरीक की रहने वाली रुणा कुमारी (50) और घायल पति नीरो यादव के तौर पर हुआ है। बताया जा रहा है कि पति-पत्नी पीरपैँती जाने के लिए घर से निकले थे। दोनों सबौर

स्टेशन पहुंचे और पैसेंजर ट्रेन पर चढ़ने की कोशिश कर रहे थे। इसी दौरान पैर फिसलने से रुणा कुमारी ट्रेन के नीचे गिर गईं। मौके पर ही उनकी मौत हो गई। सूचना मिलते ही आरपीएफ की टीम तुरंत घटनास्थल पर पहुंची और घायल पति नीरो यादव को संभाला। मृतका के शव को कब्जे में लेकर मायागंज अस्पताल भेजा गया, जहां पोस्टमार्टम की प्रक्रिया शुरू कर दी गई है।

सैंडिस कंपाउंड में प्रवेश शुल्क समय में बदलाव को लेकर ने डीएम को सौंपा ज्ञापन

भागलपुर, (हि.स.)। भागलपुर के सैंडिस कंपाउंड में लगने वाले प्रवेश शुल्क के समय में बदलाव को लेकर गुरुवार को मां आनंदी संस्था एवं पूर्व सैनिकों के सदस्यों ने जिलाधिकारी डॉ. नवल किशोर चौधरी के कार्यालय पहुंचकर ज्ञापन सौंपा। इस दौरान संस्था की महिला सदस्य भी उपस्थित रहीं। इस मौके पर मां आनंदी संस्था की संस्थापिका प्रिया सोनी ने बताया कि पिछले कुछ दिनों से सैंडिस कंपाउंड में सुबह 8 बजे से शाम 4 बजे तक शुल्क लिया जा रहा है। उन्होंने आरोप लगाया कि



शुल्क व्यवस्था के आड़ में कई लड़के-लड़कियां मैदान के अंदर अनुचित गतिविधियों में शामिल हो रहे हैं। जिससे वातावरण प्रभावित होता है। प्रिया सोनी ने जिलाधिकारी से शुल्क के समय में बदलाव

की मांग की। उन्होंने कहा कि ठंड के मौसम को देखते हुए शुल्क वसूली के समय में परिवर्तन किया जाना चाहिए। जिलाधिकारी डॉ. नवल किशोर चौधरी ने प्रतिनिधिमंडल को आश्वासन दिया कि इस मुद्दे पर

जल्द आवश्यक कार्रवाई की जाएगी। आश्वासन मिलने पर प्रिया सोनी ने जिलाधिकारी को धन्यवाद दिया और कहा कि संस्था आगे भी समाज के हित से जुड़े मामलों को इसी तरह उठाती रहेगी।

पुलिस ने स्मैक के साथ दो तस्कर को किया गिरफ्तार



कटिहार, (हि.स.)। जिले के सहायक थाना पुलिस ने मादक पदार्थों के विरुद्ध कार्रवाई करते हुए छापेमारी के क्रम में कुल 98.50 ग्राम स्मैक के साथ दो तस्कर को गिरफ्तार किया है। गिरफ्तार तस्करों की पहचान कुनाल कुमार राय उर्फ राजु (25 वर्ष) पिता मुन्ना कुमार राय ग्राम ललियाही थाना सहायक एवं बिट्टू कुमार (28 वर्ष) पिता हनुमान पासवान

ग्राम ललियाही थाना सहायक जिला कटिहार के रूप में हुई है। पुलिस ने बताया कि गुप्त सूचना के आधार पर छापेमारी की गई थी, जिसमें दोनों तस्करों को स्मैक के साथ पकड़ा गया। उनके पास से दो मोबाईल और 2530 रूपया नगद राशि भी बरामद की गई है। गिरफ्तार तस्करों के खिलाफ मामला दर्ज कर आगे की कार्रवाई की जा रही है।

यातायात व्यवस्था में सुधार को लेकर डीएम की बैठक

भागलपुर, (हि.स.)। शहर में बढ़ते जाम की समस्या को देखते हुए जिलाधिकारी डॉ. नवल किशोर चौधरी ने गुरुवार को समीक्षा भवन में एक महत्वपूर्ण बैठक आयोजित की। बैठक में उप विकास आयुक्त प्रदीप कुमार सिंह, नगर आयुक्त शुभम कुमार, राष्ट्रीय उच्च पथ 31 और 80 के अभियंता सहित कई विभागों के वरिष्ठ अधिकारी मौजूद थे। बैठक में खगड़िया-कुसेंला उच्च पथ, विक्रमशिला सेतु और शहर के भीतरी इलाकों में लगने वाले जाम के कारणों और उनके



समाधान पर विस्तार से चर्चा की गई। जिलाधिकारी ने अधिकारियों को निर्देश दिया कि शहरवासियों को जल्द से जल्द जाम से निजात दिलाने के लिए ठोस कदम उठाए जाएं। उन्होंने नगर आयुक्त को स्पष्ट कहा कि सड़क किनारे

अवैध रूप से दुकान लगाने वालों पर तुरंत कार्रवाई की जाए, और दुकानों पर आने वाले लोग बीच सड़क पर वाहन पार्क न करें। इसके लिए सख्त निर्देश जारी किए जाएं। साथ ही, अवैध पार्किंग हटाने के अभियान को और अधिक तेज किया जाएगा

ताकि ट्रैफिक सुचारू रूप से चल सके। जिलाधिकारी ने यह भी कहा कि प्रशासन शहर में यातायात की व्यवस्था को व्यवस्थित करने के लिए पूरी गंभीरता से काम कर रहा है, जिससे नागरिकों को बेहतर और सुविधाजनक ट्रैफिक सुविधा

मिल सके। अधिकारियों को निर्देश दिए गए कि सभी हाईवे, मुख्य सड़क और भीतरी गलियों में जाम को रोकने के लिए ठोस उपाय लागू किए जाएं। इस बैठक में यह निर्णय लिया गया कि सड़क किनारे अतिक्रमण और अनियंत्रित पार्किंग पर विशेष निगरानी रखी जाएगी, ताकि भागलपुरवासियों को सफर में परेशानी न हो। जिलाधिकारी ने कहा कि प्रशासन की कोशिश होगी कि शहरवासियों को जल्द ही जाम से निजात मिले और यातायात प्रणाली सुचारू रूप से चले।

दबंगों के द्वारा रंगदारी मांगे जाने को लेकर दिया आवेदन

भागलपुर, (हि.स.)। जिले के सुलतानगंज थाना क्षेत्र के बैकुंठपुर निवासी मनोज कुमार के पत्नी शोभा देवी ने गांव के दबंग राजेन्द्र साह पर रंगदारी मांगने और पति और देवर को जान मारने का घमकी देने का आरोप लगाया है। इस मामले में पीड़िता शोभा देवी ने गुरुवार को थाना में लिखित आवेदन देकर बताया कि है कि हमारे पति मनोज कुमार ने मेरे नाम से जमीन सहित निर्मित मकान का खरीदारी किया है। जमीन निर्बंधित कराए जाने के बाद



राजेन्द्र साह सहित उसके परिवार ने जबरन मकान मे प्रवेश कर लिया है। जब मकान खाली करने की मांग किया गया तो दस लाख रुपए की रंगदारी मांगी गई। रंगदारी का राशि नही देने पर पति और देवर को जान से

मारने की धमकी दिया गया है। वहीं पुलिस ने बताया कि महिला का आवेदन मिला है। इसकी जांच की जा रही है। जमीनी विवाद का मामला है। पुलिस पूरे घटना को लेकर छानबीन में जुट गई है।

नोवेल एकेडमी के बच्चों ने बाल विवाह मुक्त भारत अभियान के तहत निकली जागरूकता रैली

अररिया (हि.स.)। फारबिसगंज के भागकोहलिया स्थित नोवेल एकेडमी में गुरुवार को बाल विवाह मुक्त भारत अभियान के तहत जागरूकता रैली निकाली, जिसका नेतृत्व स्कूल के निदेशक नरेंद्र कुमार झा ने किया और अपना विचार रखते हुए कहा कि बाल विवाह एक सामाजिक कुरीति है, जो नहीं होना चाहिए। इससे बच्चों के विकास में रुकावट आता है तथा मानसिक और शारीरिक तनाव महसूस करते हैं। जागरूकता अभियान की अध्यक्षता विद्यालय के प्राचार्य ज्योति सिंह ने



की। कार्यक्रम का आयोजन जागरण कल्याण भारती के अध्यक्ष संजय कुमार के द्वारा किया गया। इस अभियान के तहत बच्चों के द्वारा बाल विवाह मुक्त भारत पर सामाजिक संदेश एवं नारों के साथ रैली में शामिल हुए। जागरूकता रैली के बाद सभी बच्चों को बाल विवाह

न करने एवं न होने देने और इस कुरीति को भारत से दूर करने का शपथ दिलाया गया। जागरूकता अभियान में बच्चों में रितिका, प्रीति, पीयूष, काव्या, कावेरी, शिवानी, गुनगुन, चांदनी, रूपाली, सोनू, रोहन, हर्षवर्धन, अंकुश, वैभव, सत्यम

, कृष्णा, अनिकेत के साथ शिक्षिका दीपशिखा, स्वीटी, रूपा, शगुप्ता, प्रियंका, प्रिया व सुप्रिया के साथ शिक्षक अभिषेक कुमार, मनीष कुमार, रवि कुमार, अतुल सिंह, एस के झा, एल के झा, सुशांत सुमन एवं जी सी नायक के साथ सैकड़ों बच्चे मौजूद रहे।

जोगबनी में खड़ी सीमांचल ट्रेन से चोरी करते एक गिरफ्तार

अररिया (हि.स.)। भारत नेपाल सीमावर्ती जोगबनी रेलवे स्टेशन में खड़ी आनंद विहार जाने वाली सीमांचल सुपरफास्ट ट्रेन में कई नल आदि की चोरी करते एक चोर को आरपीएफ के जवानों ने पकड़ा। आरपीएफ प्रभारी अनूप तिवारी के नेतृत्व में आरपीएफ ने छापेमारी कर चोर को चोरी के नल आदि समाजों के साथ पकड़ा। चोर की पहचान 24 वर्षीय तारा कुमार चौधरी पिता सत्यनारायण चौधरी भागकोहलिया निवासी के रूप में की गई। गुरुवार को जानकारी देते



हुए आरपीएफ प्रभारी अनूप तिवारी ने बताया कि गिरफ्तार चोर जब वह उस ट्रेन के अलग-अलग डिब्बों में चोरी कर रहा था, इसी क्रम में उसे धर दबोच लिया गया है। उसके पास से 10 नल अजीत चोरी की अन्य सामग्री बरामद किया गया। पूछताछ के दौरान उसने

चोरी में अपनी संलिप्तता कबूल की और आगे बताया कि उसने पहले भी अलग-अलग ट्रेनों में पानी के नल चुराए थे और उन्हें फारबिसगंज रेलवे स्टेशन के पास एक कबाड़ी की दुकान में बेच दिया था। उनके बयान पर कार्रवाई करते हुए, आरपीएफ पूर्णिया

और आरपीएफ जोगबनी के अधिकारियों और कर्मचारियों की एक टीम ने उस कबाड़ की दुकान पर गुप्त छापेमारी की। छापेमारी के दौरान 92 नंबर ग्रेविटी कॉक, 13 नंबर नल, 07 नंबर हेल्थ फॉसेट आदि बरामद किया गया है। जिसकी कीमत 21 हजार 178 रुपैया आंका गया है। कबाड़ की दुकान के मालिक रिसीवर सुनील कुमार यादव को भी गिरफ्तार कर लिया गया। कागजी कार्रवाई पूरी करने के बाद दोनों आरोपियों के खिलाफ आरपीए (यूपी) एक्ट की धारा 3(ए) के तहत केस दर्ज किया है।

जिला स्तरीय युवा उत्सव टाउन हॉल में 5 दिसम्बर को , अनुमंडल प्रशासन ने शुरू की तैयारी

न्यूज स्केल सुपौल

कला संस्कृति एवं युवा विभाग के निर्देश के आलोक में जिला स्तरीय युवा उत्सव का आयोजन 5 दिसंबर को टाउन हॉल में किया जायेगा। कार्यक्रम के आयोजन के संबंध में अनुमंडल पदाधिकारी इंद्रवीर कुमार की अध्यक्षता में अनुमंडल सभागार में बैठक आयोजित की गई। बैठक में युवा उत्सव आयोजन समिति के सभी सदस्य एवं विभिन्न कार्यालयों व विद्यालयों के प्रतिनिधि उपस्थित थे। विभाग के निर्देश के आलोक में जिला में जिला स्तरीय युवा उत्सव कार्यक्रम का आयोजन 5 दिसंबर को किए जाने का निर्णय लिया गया। इस युवा



उत्सव कार्यक्रम के संबंध में सभी सदस्यों को बताया गया कि युवा उत्सव कार्यक्रम में विभिन्न विधाओं में प्रतियोगिता का आयोजन किया जाता है जिसमें 15 से 29 वर्ष के युवा प्रतिभागी भाग लेंगे। इस कार्यक्रम में भाग लेने हेतु पूरे जिले में 19 जगहों पर प्रतिभागियों के लिए निबंधन हेतु आवेदन दिए जाने का प्रावधान किया गया है। निबंधन

की तिथि 28 नवंबर से 3 दिसंबर समय 10:30 पूर्वाह्न से 5:00 बजे अपराहन तक निर्धारित की गई है। यह कार्यक्रम 5 दिसंबर को शहर के टाउन हॉल में आयोजित किया जाएगा। प्रतिभागियों की सुविधा हेतु प्रतिभागियों के निबंधन हेतु सभी 11 प्रखंड के प्रखंड विकास पदाधिकारी, सभी अनुमंडल कार्यालय, जिला शिक्षा पदाधिकारी

(माध्यमिक शिक्षा) का कार्यालय, आरएसएम स्कूल, जवाहर नवोदय विद्यालय तथा इंजीनियरिंग कॉलेज में भी निबंधन कराए जाने हेतु आवेदन प्राप्त किये जाने का प्रावधान किया गया है। सभी सदस्यों को निर्देश दिया गया कि अपने स्तर से व्यापक प्रचार प्रसार किया जाए ताकि ज्यादा से ज्यादा युवा इसमें भाग ले सकें। बैठक में जिला कला एवं संस्कृति पदाधिकारी तारकेश्वर पटेल, जिला कार्यक्रम पदाधिकारी महताब रहमानी, अनुमंडल लोक शिकायत निवारण पदाधिकारी अमित कुमार तथा कार्यपालक दंडाधिकारी नूतन कुमारी भी उपस्थित थे।

प्रधान जिला एवं सत्र न्यायाधीश ने मंडल कारा का किया निरीक्षण, दिए कई दिशा निर्देश

न्यूज स्केल सुपौल

जिला एवं सत्र न्यायाधीश सह अध्यक्ष जिला विधिक सेवा प्राधिकार अनंत सिंह द्वारा मंडल कारा सुपौल का औचक निरीक्षण किया गया। निरीक्षण के दौरान मुख्य न्यायिक दंडाधिकारी, रामचंद्र प्रसाद एवं जिला विधिक सेवा प्राधिकार के सचिव अफजल आलम भी थे। मंडल कारा पहुंच कर सर्वप्रथम कारा अधीक्षक मोतीलाल प्रसाद से विचाराधीन बंदियों के बारे में जानकारी ली गई। कारा अधीक्षक की उपस्थिति में सभी वार्ड का एवं रसोईघर का निरीक्षण किया गया। निरीक्षण के दौरान साफ सफाई संतोषजनक पाई



गई। कारा अधीक्षक द्वारा बताया गया की वर्तमान में मंडल कारा में कुल विचाराधीन कैदियों की संख्या 723 है जो क्षमता से लगभग 200 अधिक है। साथ ही साथ प्रधान जिला

एवं सत्र न्यायाधीश द्वारा विधि विभाग पटना एवं मानवाधिकार आयोग के निर्देश अनुसार 10 दिसंबर 2025 को मानवाधिकार दिवस के अवसर पर प्रत्येक कारा में होने वाले

कार्यक्रम के बारे में जानकारी लिया गया एवं मानवाधिकार से संबंधित होने वाले जागरूकता कार्यक्रम से संबंधित मुख्य निर्देश दिए गए।

नशा एक जहर है इसके मुक्ति के लिए जागरूकता आवश्यक :- डा.रणधीर राणा

न्यूज स्केल सुपौल

बबुजन विशेषर बालिका उच्च माध्यमिक (+2) विद्यालय सुपौल के विशिष्ट शिक्षक डा रणधीर कुमार राणा ने नशा मुक्ति दिवस के अवसर पर छात्राओं को कहा की मध निषेध दिवस मनाने का उद्देश्य नशा से मुक्ति दिलाना है। आइए हम सब मिलकर नशे के खतरों के बारे में जागरूकता फैलाएं। नशा एक जहर है जो हमारे शारीरिक और मानसिक स्वास्थ्य को बर्बाद कर सकता है। **नशे से मुक्ति के लिए कदम** डा राणा ने कहा की नशे से मुक्ति पाना एक मुश्किल



नशे के नुकसान : नशे के सेवन से हमारे शरीर और समाज पर कई तरह के नुकसान हो सकते हैं: **शारीरिक नुकसान:** नशे के सेवन से हमारे शरीर के विभिन्न अंगों को नुकसान पहुंच सकता है, काम है, लेकिन असंभव नहीं। आइए हम सब मिलकर नशे के

जैसे कि लिवर, किडनी, दिल आदि। **मानसिक नुकसान:** नशा हमारे मानसिक स्वास्थ्य को भी प्रभावित कर सकता है, जिससे अवसाद, चिंता और अन्य मानसिक समस्याएं हो सकती खिलाफ लड़ाई लड़ें और एक स्वस्थ और सुखी जीवन जीने

हैं। **सामाजिक नुकसान:** नशा हमारे रिश्तों और समाज पर भी नकारात्मक प्रभाव डाल सकता है, जिससे परिवार और मित्रों के साथ संबंध खराब हो सकते हैं। के लिए कदम उठाएं: जागरूकता फैलाएं: नशे के

खतरों के बारे में लोगों को जागरूक करें और उन्हें नशे से दूर रहने के लिए प्रेरित करें। सहारा दें: नशे की लत से जूझ रहे लोगों को सहारा दें और उन्हें नशे से मुक्ति पाने में मदद करें। स्वस्थ विकल्प चुनें: नशे के बजाय स्वस्थ विकल्प चुनें, जैसे कि खेल, योग, ध्यान आदि। कार्यक्रम के अंत में डा रणधीर कुमार राणा ने कहा की नशा मुक्ति दिवस के अवसर पर, आइए हम सब मिलकर नशे के खिलाफ लड़ाई लड़ें और एक स्वस्थ और सुखी जीवन जीने के लिए कदम उठाएं। नशे के खतरों के बारे में जागरूकता फैलाएं और नशे से दूर रहने के लिए लोगों को प्रेरित करें।

45 वीं वाहिनी सशस्त्र सीमा बल ने नेपाली मुद्रा 4 लाख के साथ एक व्यक्ति को किया गिरफ्तार

न्यूज स्केल सुपौल

45वीं वाहिनी सशस्त्र सीमा बल की सीमा चौकी भीमनगर द्वारा 26 नवंबर को गश्ती एवं चेकिंग ड्यूटी के दौरान भारी मात्रा में नेपाली मुद्रा के साथ एक व्यक्ति को गिरफ्तार किया गया। इस संबंध में 45वीं वाहिनी के कमान अधिकारी जे. के. शर्मा ने अवगत कराया कि अवैध गतिविधियों पर अंकुश लगाने हेतु सशस्त्र सीमा बल द्वारा सतत रूप से प्रभावी कार्रवाई की जा रही है। इसी क्रम में प्राप्त सूचना के आधार पर सीमा चौकी सतना के जिम्मेदारी क्षेत्र में, सीमा स्तंभ संख्या 202/3 के निकट नेपाली मुद्रा की संभावित तस्करी की जानकारी



मिली थी। सूचना के आधार पर सघन चेकिंग एवं निगरानी अभियान संचालित किया गया। अभियान के दौरान लगभग 17:45 बजे एक नीले रंग की मोटरसाइकिल (रजिस्ट्रेशन संख्या BR 50J 4749), जो प्राप्त सूचना से मेल खाती थी, नेपाल से भारत की ओर आते हुए संदिग्ध अवस्था में रोक कर जांच की गई। पूछताछ में संबंधित व्यक्ति ने अपना नाम किशोर कुमार साह, निवासी ग्राम श्रीपुर, जिला सुनसरी (नेपाल) बताया। तलाशी के दौरान उक्त व्यक्ति के पास से कुल 4,00,000/- (चार लाख) नेपाली रुपये

बराबद किए गए। बरामद मुद्रा के संबंध में पूछताछ किए जाने पर वह कोई वैध दस्तावेज अथवा संतोषजनक उत्तर प्रस्तुत नहीं कर सका। तत्पश्चात बरामद नेपाली मुद्रा एवं मोटरसाइकिल को जब्त करते हुए मौके पर आवश्यक जब्त सूची एवं अन्य कागजात तैयार किए गए। गिरफ्तार व्यक्ति, बरामद मुद्रा एवं मोटरसाइकिल को अग्रिम वैधानिक कार्रवाई हेतु थाना भीमनगर को सुपुर्द कर दिया गया। संपूर्ण कार्रवाई एसएसबी के मुख्य आरक्षी (सामान्य) जेरमिया तथा अन्य बलकर्मियों की उपस्थिति में संपन्न हुई।

लगातार तीसरे साल रतनपुर पंचायत मे विवाह पंचमी पर दंगल का आयोजन, पहले दिन विधायक और दूसरे दिन मुखिया ने शुरू कराया दंगल

न्यूज स्केल वीरपुर

विवाह पंचमी के मौके पर रतनपुर पंचायत के पंचायत सरकार भवन परिसर मे बुधवार को दंगल का आयोजन किया गया. जहाँ आभार यात्रा के दौरान रतनपुर पहुंचे छातापुर विधानसभा निर्वाचन क्षेत्र विधायक सह पूर्व मन्त्री नीरज कुमार सिंह ने दंगल का उद्घाटन किया. जहाँ अपने सम्बोधन मे नीरज कुमार सिंह ने कहा कि रतनपुर पंचायत के मुखिया संतोष कुमार मेहता ने लगातार कई वर्षों से दंगल प्रतियोगिता कराने



का कार्य किया है इससे युवाओं मे उत्साह बढेगा और इस खेल के प्रति रूचि बढेगी और देश विदेश मे आयोजित होने वाले कुश्ती प्रतियोगिता मे शामिल होकर छातापुर और बिहार का नाम रोशन करेंगे। वही दूसरे दिन गुरुवार को होने

वाले प्रतियोगिता की शुरुआत पंचायत के मुखिया संतोष कुमार ने की. कुश्ती के दौरान हरियाणा के प्रदीप पहलवान को बनारस राणा सिंह पहलवान ने पटखनी देकर हराया. नेपाल के राहुल पहलवान ने केरल के कटप्पा पहलवान को हराया.

लाठी पहलवान ने बक्सर से सलमान खुरैशी पहलवान संदीप को हराया. मुखिया संतोष कुमार मेहता ने बताया कुल मिलाकर तीन दिनों तक चलने वाले कुश्ती प्रतियोगिता मे छह महिला और नेपाल के पहलवान समेत 36 पहलवान



इस दंगल मे हिस्सा लें रहें हैं। कार्यक्रम स्थल पर बुजुर्ग और

महिलाओं मे काफ़ी उत्साह देखा गया।

अपहता सकुशल बरामद ,पुलिस जांच में जुटी

न्यूज स्केल सुपौल

रतनपुरा थाना पुलिस ने बुधवार को एक अपहता किशोरी को सुपौल शहर के गांधी मैदान से नाटकीय अंदाज में सकुशल बरामद कर लिया। जिसे गुरुवार को मेडिकल जांच के लिए सदर अस्पताल लाया गया । जांच के बाद किशोरी को न्यायालय के आदेश पर अल्पवास गृह में रखा गया है। थानाध्यक्ष राजु कुमार ने बताया कि थाना क्षेत्र के एक गांव से

नाबालिग किशोरी के अपहरण करने की बात कह किशोरी की मां ने थाना में आवेदन दिया था। जिसमे थाना क्षेत्र के एक व्यक्ति अपनी बेटी के अपहरण करने की बात कही गई थी। पुलिस मामले की तफ्तीश कर लड़की को सकुशल बरामद कर लिया है हालांकि किशोरी से पूछताछ में यह पता चला कि लड़की अपने मर्जी से आरोपी के संग घर से भागकर शादी रचा लिया है ।

संविधान की रक्षा करना लोगों का मौलिक कर्तव्य- डा रणधीर

न्यूज स्केल सुपौल

संविधान दिवस के अवसर पर बबुजन विशेषर बालिका उच्च माध्यमिक (+2) विद्यालय में विभिन्न तरह के कार्यक्रम आयोजित किया गया। विद्यालय के विशिष्ट शिक्षक डा रणधीर कुमार राणा ने देश के संविधान और उसके मूल्यों की रक्षा के लिए संविधान के प्रस्तावना की सभी छात्रों और शिक्षकों को शपथ दिलाया। डा. राणा ने कहा की यह दिन 26 नवंबर को मनाया जाता है, जब भारतीय संविधान को 1949 में अपनाया गया था। इस अवसर पर, देश भर में विभिन्न कार्यक्रम आयोजित किए जाते हैं, जिनमें निम्नलिखित चीजें शामिल हैं....



- संविधान की प्रस्तावना का पाठ स्कूलों और सरकारी संस्थानों में संविधान की प्रस्तावना का सामूहिक पाठ किया जाता है। विचार गोष्ठी और सेमिनार विशेषज्ञों द्वारा संविधान के विभिन्न पहलुओं पर चर्चा की जाती है। - प्रतियोगिताएं: निबंध लेखन, प्रश्नोत्तरी, चित्रकला और भाषण प्रतियोगिताएं आयोजित की जाती हैं।

- सांस्कृतिक कार्यक्रम: संविधान के मूल्यों और महत्व को दर्शाने वाले सांस्कृतिक कार्यक्रम प्रस्तुत किए जाते हैं। - डिजिटल लॉन्च: संविधान के डिजिटल संस्करणों का विमोचन किया जाता है, जैसे कि इस वर्ष 9 भाषाओं में संविधान का डिजिटल संस्करण लॉन्च किया गया है। - **पुरस्कार और सम्मान :** संविधान के प्रति योगदान देने वाले व्यक्तियों और संस्थानों



को पुरस्कृत किया जाता है। राष्ट्रपति और प्रधानमंत्री सहित देश के शीर्ष नेता संविधान दिवस पर विशेष समारोहों में भाग लेते हैं और संविधान के प्रति अपनी प्रतिबद्धता व्यक्त करते हैं। इस वर्ष का थीम हमारा संविधान - हमारा स्वाभिमान" है, जो संविधान के प्रति गर्व और सम्मान की भावना को बढ़ावा देता है। डा रणधीर राणा ने बताया की

इसी के आलोक में विद्यालय के छात्राओं द्वारा संविधान दिवस के अवसर पर स्कूलों में संविधान की प्रस्तावना का पाठ, सेमिनार, निबंध लेखन, चित्रकला, प्रतियोगिता इत्यादि गतिविधियाँ आयोजित की गईं। डा राणा ने कहा की संविधान के मौलिक कर्तव्य और बंधुत्व एक ऐसा मूल्य हैं जो। हमारे देश की एकता और अखंडता को बनाए रखने में महत्वपूर्ण भूमिका निभाते हैं

दिल्ली नारकोटिक्स थाना में दर्ज मामले में एक अभियुक्त को सुपौल में किया गिरफ्तार

न्यूज स्केल सुपौल

दिल्ली पुलिस की स्पेशल टीम ने राघोपुर थाना पुलिस की मदद से गुरुवार को पिपरा थाना क्षेत्र के पथरा चौक से दिल्ली नारकोटिक्स थाना में दर्ज कांड संख्या 294/24 के प्राथमिक कि अभियुक्त राघोपुर थाना क्षेत्र के सतकोदरिया रवि कुमार को गिरफ्तार किया जिसे सुपौल न्यायालय में प्रस्तुत आरोपी का मेडिकल चेकअप कराया। राघोपुर थानाध्यक्ष अमित कुमार राय ने बताया कि दिल्ली नारकोटिक्स थाना की स्पेशल पुलिस एसआई सोनू चौहान अपने टीम के साथ बुधवार की रात राघोपुर पहुंची । उन्होंने ने बताया कि थाना क्षेत्र के सतकोदरिया निवासी



दिल्ली में रहकर गांजा सहित अन्य अवैध गतिविधियों में संलिप्त है। दिल्ली में पुलिस की दबिश बढ़ी तो आरोपी भागकर अपने घर आ गया था। पुलिस

ने वैज्ञानिक अनुसंधान और मोबाइल लोकेशन के आधार पर गिरफ्तारी किया गया है जिसे पुलिस अपने साथ दिल्ली ले गया।

सोनपुर साहित्योत्सव : साहित्य और सृजनधर्मिता का भव्य उत्सव संपन्न

मेला का इतिहास और साहित्य में लोक’, ‘बटोहिया और सांस्कृतिक परंपरा’, ‘बिहार का इतिहास, पुरातत्व और साहित्यिक विरासत’का दिखा झलक

न्यूज स्केल पटना,
सोनपुर मेला के मुख्य सांस्कृतिक मंच परिसर में आयोजित सोनपुर साहित्योत्सव 2025 साहित्य प्रेमियों के लिए एक विशेष आकर्षण का केंद्र रहा। इस आयोजन में देश और प्रदेश के प्रतिष्ठित साहित्यकारों, शिक्षाविदों, युवा रचनाकारों और पाठकों ने बड़ी संख्या में भाग लिया। ऐतिहासिक सोनपुर मेले की पृष्ठभूमि में आयोजित इस साहित्योत्सव ने संस्कृति, परंपरा और आधुनिक विचारों के समन्वय को सशक्त रूप से प्रस्तुत किया।
दीप प्रज्वलन के साथ हुआ शुभारंभ

कार्यक्रम का शुभारंभ जिलाधिकारी अमन समीर द्वारा दीप प्रज्वलन कर किया गया। अपने संबोधन में उन्होंने कहा कि साहित्य किसी भी समाज की संवेदना और सोच को दिशा देता है। उन्होंने कहा कि सोनपुर मेला केवल व्यापार या मनोरंजन तक सीमित नहीं है, बल्कि यह सांस्कृतिक चेतना का बड़ा मंच भी है। साहित्योत्सव जैसे आयोजनों से नई पीढ़ी पढ़ने और विचारशील बनने की ओर प्रेरित होती है।
पुस्तक मेले से पाठकों को मिला नया अवसर
जिलाधिकारी ने बताया कि इस वर्ष सोनपुर मेले में पुस्तक मेले का भी आयोजन किया गया है, जिससे पाठकों को विविध साहित्यिक



कृतियों से जुड़ने का मौका मिलेगा। यह पहल समाज में पढ़ने की संस्कृति को मजबूत करेगी और लेखकों तथा पाठकों के बीच संवाद को बढ़ावा देगी।
विविध सत्रों में साहित्य पर गहन मंथन
साहित्योत्सव के दौरान कई प्रेरणादायी और विचारोत्तेजक

सत्र आयोजित किए गए। इनमें मेला का इतिहास और साहित्य में लोक, बटोहिया, बिहार का इतिहास, पुरातत्व और परंपरा, साहित्य को बिहार की देन तथा एआई के दौर में किताबें जैसे विषय प्रमुख रहे। इन सत्रों में विद्वानों ने साहित्य के सामाजिक दायित्व और वर्तमान समय

में उसकी भूमिका पर गंभीर विचार रखे।

लेखकों से संवाद और काव्य-पाठ रहा आकर्षण
कार्यक्रम का प्रमुख आकर्षण कवि अरुण कमल से संवाद रहा, जिसमें उनके साहित्यिक जीवन और रचना-दृष्टि पर चर्चा की गई। लेखक संतोष

- 1

आयोजित सोनपुर साहित्योत्सव 2025 ने ऐतिहासिक मेले को साहित्यिक और बौद्धिक पहचान प्रदान की।
- 2

जिलाधिकारी अमन समीर ने साहित्य को सामाजिक चेतना और नई पीढ़ी के बौद्धिक विकास का
- 3

सशक्त माध्यम बताया। मेला का इतिहास, बिहार की साहित्यिक विरासत और एआई के दौर में किताबें जैसे विषयों पर गहन विमर्श हुआ।
- 4

कवि अरुण कमल से संवाद, काव्य-पाठ और गजल सत्रों ने पूरे आयोजन में रचनात्मक ऊर्जा भर दी।

दीक्षित और शिवदयाल के रचना कर्म पर आधारित संवाद सत्रों ने श्रोताओं को नई समझ दी। कविता-पाठ सत्र में वरिष्ठ और युवा कवियों ने भावपूर्ण रचनाएं प्रस्तुत कीं, वहीं ‘समय के स्वर’ सत्र में प्रसिद्ध शायरों की गजलों ने श्रोताओं की

खूब सराहना बटोरी।
प्रसिद्ध साहित्यकारों की रही उल्लेखनीय उपस्थिति
इस साहित्यिक उत्सव में अरुण कमल, रत्नेश्वर सिंह, डॉ. शिवनारायण, संतोष दीक्षित, शिवदयाल, भैरव लाल दास, संतोष सिंह, रविशंकर उपाध्याय, डॉ.

उज्ज्वल कुमार, पुष्पमित्र, डॉ. विमलेंदु, अनिश अंकुर, समीर परिमल, अविनाश बंधु, राकेश रंजन, अनिरुद्ध सिन्हा सहित अनेक जाने-माने साहित्यकार और रचनाकर्मी उपस्थित रहे।
प्रशासनिक अधिकारियों की गरिमामयी मौजूदगी
इस अवसर पर अपर समाहर्ता मुकेश कुमार और जिला अवसर निबंधक गोपेश कुमार चौधरी की उपस्थिति ने आयोजन की गरिमा को और बढ़ाया। कुल मिलाकर सोनपुर साहित्योत्सव 2025 साहित्य और संस्कृति का ऐसा संगम साबित हुआ, जिसने सोनपुर मेले की पहचान को एक नए बौद्धिक आयाम से जोड़ दिया।

नालन्दा में फसल अवशेष जलाने पर कड़ी कार्रवाई

फसल अवशेष जलाने पर 25 किसानों के डीबीटी पंजीकरण अवरुद्ध

नालन्दा (हि.स.)। जिला पदाधिकारी श्री कुंदन कुमार के निर्देशानुसार जिले में फसल अवशेष जलाने वाले किसानों, पदाधिकारियों और कर्मचारियों के विरुद्ध जिला कृषि पदाधिकारी द्वारा कठोर कार्रवाई की गई। इसमें प्राथमिक दर्ज – 1, किसानों के डीबीटी पंजीकरण अवरुद्ध – 25, कर्मी निर्लंबित – 1, प्रखंड कृषि पदाधिकारी का वेतन अवरुद्ध – 3, अन्य कर्मियों का वेतन/मानदेय अवरुद्ध – 5 शामिल हैं। जिला पदाधिकारी ने पराली जलाने की समस्या पर गहरा खेद व्यक्त करते हुए इसे नियंत्रित करने के लिए तुरंत



कार्रवाई का निर्देश दिया।
पराती जलाने के दुष्प्रभाव
कृषि विभाग ने किसानों को चेतावनी दी कि फसल अवशेष जलाने से मिट्टी के पोषक तत्व और कार्बनिक पदार्थ नष्ट होते हैं, साथ ही जमीन में पाए जाने वाले लाभकारी सूक्ष्मजीवाणुओं का सफाया होता है। इससे हवा प्रदूषित होती है और

स्वास्थ्य पर प्रतिकूल प्रभाव पड़ता है जैसे सांस लेने में कठिनाई, आंखों में जलन और गले की समस्या। वहीं, पुआल को मिट्टी में मिलाने पर नाइट्रोजन, पोटाश, सल्फर और ऑर्गेनिक कार्बन जैसी पोषक तत्वों की प्राप्ति होती है।
कम्बाइन हार्वेस्टर संचालन हेतु निर्देश
: कम्बाइन हार्वेस्टर के मालिक और चालक से

फसल अवशेष न जलाने का शपथ पत्र लिया जाएगा। सभी मशीनें जिला प्रशासन से अनुमति मिलने के बाद ही संचालित होंगी। बार-बार फसल अवशेष जलाने वाले किसानों के खिलाफ जिला कृषि पदाधिकारी द्वारा बैठकें कर जागरूकता बढ़ाई जाएगी और संबंधित कृषि समन्वयक को उत्तरदायी बनाया जाएगा।

जागरूकता एवं निगरानी
पंचायत भवनों और सरकारी भवनों में फसल अवशेष प्रबंधन के महत्त्व पर बैनर, स्लोगन और दिवाल लेखन के माध्यम से प्रचार किया जा रहा है। माइकिंग के जरिए भी किसानों को जागरूक किया जाएगा। स्पेशल कस्टम हायरिंग सेंटर प्रभावी ढंग से संचालित है। जिले में धावा दल गठित किया गया है जो लगातार भ्रमण कर पराली जलाने वाले किसानों और संबंधित कर्मचारियों के विरुद्ध कठोर कार्रवाई कर रहा है। दोषियों के विरुद्ध सीआरपीसी की धारा 133 के तहत कार्रवाई की जाएगी।

नौकरी की खोज में निकले युवक की मौत

सारण, (हि.स.)। मशरक-छपरा- थावे रेलखंड पर कर्ण कुदरिया गांव के समीप ट्रेन से गिरकर एक युवक की मौत हो गई। मृतक की पहचान गोपालगंज जिले के बैकुंठपुर थाना क्षेत्र के हमीनपुर गांव निवासी टिमल राम के 25 वर्षीय पुत्र संदीप कुमार के रूप में हुई है।
मृतक के परिजन संजय राम के अनुसार संदीप कमने के लिए घर से बाहर जा रहा था और ट्रेन पकड़कर यात्रा कर रहा था। यह हादसा कर्ण कुदरिया गांव के पास हुआ, जहां उसका शव रेलवे किनारे मिला।



परिजनों से मिली जानकारी के अनुसार घटना पर अनहोनी की आशंका जताते हुए गंभीर आरोप लगाए हैं। संजय राम ने बताया कि संदीप सुबह 6 बजे 6 अन्य लोगों के साथ घर से बाहर गया था। उन्होंने आगे कहा शाम को पूरा पता लगाया, फोन किया तो उसका कोई था पता नहीं था। संजय

राम के अनुसार, जिन लोगों के साथ संदीप के जाने की बात कही जा रही है, वे अब यह कहकर पल्ला झाड़ रहे हैं कि वह हमारे साथ गया ही नहीं। यह बयान उन छह लोगों की भूमिका पर सवाल खड़ा करता है, जिनके साथ संदीप को आखिरी बार देखा गया था। परिजन मांग कर रहे हैं कि

इस घटना की तह तक जाया जाए और पता लगाया जाए कि यह केवल एक हादसा था या कोई अनहोनी हुई है। घटना की सूचना मिलते ही स्थानीय थाना पुलिस मौके पर पहुंची। पुलिस ने शव को अपने कब्जे में लिया और आवश्यक कानूनी कार्रवाई पूरी करने के बाद पोस्टमार्टम के लिए सदर अस्पताल, छपरा भेज दिया है। पुलिस मामले की जांच कर रही है। मृतक संदीप अविवाहित था और अपने दो भाइयों में सबसे बड़ा था। इस घटना से हमीनपुर गांव में शोक का माहौल है।

नालंदा जिले के सिलाव प्रखंड में फर्जी शिक्षकों की वेतन भुगतान पर बवाल

नालंदा, (हि.स.)। नालंदा जिले के सिलाव प्रखंड में 127 कथित फर्जी शिक्षकों को वेतन भुगतान का मामला एक बार फिर तूल पकड़ता जा रहा है। इस पूरे प्रकरण में जिला कार्यक्रम पदाधिकारी स्थापना –सह-निकासी एवं व्यय पदाधिकारी (नालंदा) आनंद शंकर पर गंभीर वित्तीय अनियमितता और उच्चाधिकारियों के निर्देशों की अवहेलना के आरोप लगाए गए हैं।
जानकारी के अनुसार

तत्कालीन जिला शिक्षा पदाधिकारी राजकुमार ने पत्रांक 684, दि नां क 19 अप्रैल 2025 के माध्यम से जिला कार्यक्रम पदाधिकारी को इन 127 शिक्षकों से जुड़े वेतन भुगतान की जांच कर प्रतिवेदन प्रस्तुत करने का निर्देश दिया था। आरोप है कि इस आदेश पर न तो आवश्यक कार्रवाई की गई और न ही कोई रिपोर्ट उपलब्ध कराई गई। इसी मामले में सविता देवी, कुर्ची बुजुर्ग, पटना द्वारा 3 अक्टूबर 2025 को सूचना के अधिकार अधिनियम के तहत

जानकारी मांगी गई लेकिन 4 नवंबर 2025 को निर्गत पत्रांक 6211 के जवाब में कार्यालय की ओर से कहा गया कि आवेदक द्वारा फर्जी शिक्षकों के साक्ष्य उपलब्ध नहीं कराए गए हैं इसलिए सूचना उपलब्ध नहीं की जा सकती है। इस उत्तर पर संबंधित पक्षों ने आपत्ति जताते हुए कहा कि जब अभिलेख कार्यालय में उपलब्ध हैं तो साक्ष्य मांगना अनुचित है। शिकायत में जिला कार्यक्रम पदाधिकारी पर आदेश की

अवहेलना पारदर्शिता के अभाव, सरकारी धन की क्षति वित्तीय अनियमितता और नियमों के उल्लंघन के आरोप लगाए गए हैं। शिकायतकर्ता पक्ष ने मामले की उच्च स्तरीय जांच फर्जी पाए जाने पर सेवा मुक्ति वेतन की वसूली और संबंधित अधिकारी पर विभागीय व कानूनी कार्रवाई की मांग की गई है। मामले में प्रशासनिक और वित्तीय दृष्टि से गंभीर होता जा रहा है। अब शिक्षा विभाग के अगले कदम पर सबकी निगाहें टिकी हैं।

खेत में सड़ गए धान अब रबी की बुवाई भी मुश्किल

सारण, (हि.स.)। जिले में 3 और 4 अक्टूबर को हुई अत्यधिक और अप्रत्याशित बारिश ने कोपा सम्मैता के किसानों की पूरी उम्मीदों पर पानी फेर दिया। मूसलाधार वर्षा के कारण सैकड़ों बीघा कृषि भूमि जलमग्न हो गई, जिससे धान की कटाई के लिए तैयार फसल पूरी तरह नष्ट हो गई। खेतों में पानी भर जाने से धान की बालियाँ सड़ गईं और किसानों की मेहनत और पूंजी बेकार हो गई।
तैयार फसल की बर्बादी और आर्थिक नुकसान
: जलालपुर प्रखंड के किसान संग्राम सिंह ने बताया कि यह उनके



रबी फसलों की बुवाई में देरी का खतरा
: किसान कामेश्वर राय ने बताया कि नवंबर के इस समय गेहूं की बुवाई का पीक सीजन है, लेकिन खेत सूखे नहीं हैं। अगर जल्द ही खेत तैयार नहीं हुए, तो गेहूं और अन्य रबी फसलों की बुवाई प्रभावित होगी। इस देरी का असर अगले साल की पैदावार और क्षेत्र की कृषि अर्थव्यवस्था पर गंभीर रूप से पड़ेगा।

जीवन की सबसे खराब फसल बर्बादी है। किसान यमराज मांझी ने कहा कि

उधार लेकर डाले गए बीज और खाद सब पानी में बह गए। खेत अब तालाब में

तब्दील हो गए हैं और धान की जगह सिर्फ सड़ी हुई काई और कीचड़ बची है। इससे किसानों की आय का प्रमुख स्रोत समाप्त हो गया और पूरे साल की मेहनत बर्बाद हो गई।

स्थायी समाधान की मांग
: किसान अब स्थानीय विधायक और राज्य सरकार



से राहत और स्थायी समाधान की उम्मीद लगाए हैं। अभिषेक सिंह ने बताया कि जलजमाव केवल बारिश का परिणाम नहीं, बल्कि तेल नदी के अवरुद्ध जल निकासी तंत्र का नतीजा है। किसानों की मांग है कि तेल नदी का जीर्णोद्धार किया जाए, अवैध अतिक्रमण हटाया जाए और पानी का बहाव निर्बाध हो, ताकि भविष्य में फसल बर्बादी और कृषि संकट से बचा जा सके।

जिलाधिकारी ने नवहट्टा प्रखंड के मखाना प्रसंस्करण इकाई कार्य का किया अवलोकन



सहरसा, (हि.स.)। जिलाधिकारी दीपेश कुमार द्वारा नवहट्टा प्रखंड अंतर्गत मखाना प्रसंस्करण इकाई निरीक्षण क्रम में किए जा रहे कार्य का अवलोकन किया गया। जिले में मखाना खेती अधिक होती है यहां के मखाना विभिन्न राज्यों के महानगर

सहित विदेशों में भी सप्लाई किया जाता है। ऐसे में मखाना किसानों एवं व्यवसायियों की सहूलियत के लिए मखाना प्रसंस्करण इकाई का निर्माण कार्य तेजी से चल रहा है। इस प्रसंस्करण इकाई के चालू होने पर स्थानीय लोगों को मखाना तैयार करने में काफी

मददगार साबित होगा। सरकार द्वारा जीआई टैग किये जाने से इसकी मांग में वृद्धि हुई है। अब मखाना की खेती से किसानों की आय बढ़ेगी। उक्त अवसर पर उप विकास आयुक्त, अपर समाहर्ता, अनुमंडल पदाधिकारी (सदर) सहित अन्य संबंधित उपस्थित थे



हिमाचल में 3 दिसम्बर तक नहीं गिरेगी बर्फ, बिलासपुर और मंडी में कोहरे का येलो अलर्ट

शिमला, (हि.स.)। हिमाचल प्रदेश में ठंड और कोहरे ने जनजीवन को प्रभावित कर दिया है। गुरुवार सुबह कई क्षेत्रों में घना कोहरा छाया रहा, जिससे दृश्यता कम हो गई। सुंदरनगर में दृश्यता केवल 70 मीटर, जबकि बिलासपुर और मंडी में 150 मीटर दर्ज की गई। मौसम विभाग ने बिलासपुर और मंडी के लिए 28-29 नवंबर को घने कोहरे का येलो अलर्ट जारी किया है। प्रदेश का औसत न्यूनतम तापमान सामान्य से एक डिग्री कम रहा, जबकि पिछले 24 घंटों में इसमें 0.4 डिग्री की गिरावट दर्ज की गई। इस महीने वर्षा लगभग नहीं होने से सूखी ठंड परेशान कर रही है। अगले एक हफ्ते तक मौसम साफ रहने की संभावना है। लाहौल-स्पीति और अन्य उच्च पर्वतीय क्षेत्रों में न्यूनतम तापमान लगातार शून्य से नीचे है। ताबो में माइनस 7.3 डिग्री, कुकुमसेरी में माइनस 5.7 डिग्री, कल्पा में 0.4 डिग्री, मनाली में 1.7 डिग्री और भुंतर में 1.8 डिग्री सेल्सियस दर्ज किया गया। राज्य के अन्य हिस्सों में भी शीतलहर का असर महसूस हो रहा है। सुंदरनगर 2.9 डिग्री, पालमपुर 4.0, शिमला 6.0 और पांवटा साहब 11.0 डिग्री सेल्सियस न्यूनतम तापमान दर्ज किया गया। कुफ़री, नारकंडा और मनाली जैसे पर्यटन स्थलों में पर्यटक कड़ाके की ठंड से ठिठर रहे हैं। राजधानी शिमला में सुबह-शाम और रात को भयंकर सर्दी है। पश्चिमी विक्षोभ फिलहाल सक्रिय नहीं है और अगले सात दिनों तक बारिश या बर्फबारी की संभावना नहीं है। दिन में धूप खिल सकती है, लेकिन सुबह और शाम को ठंड और कोहरे का असर रहेगा। स्वास्थ्य विभाग ने बुजुर्गों और बच्चों को सतर्क रहने की सलाह दी है। कोहरे की वजह से सड़क दुर्घटनाओं की आशंका बढ़ी है, इसलिए पुलिस ने वाहन चालकों को हेडलाइट और फॉग लैंप का उपयोग करने की चेतावनी दी है।

वस्त्र क्षेत्र के लिए 305 करोड़ रुपये की ‘टेक्स-रैम्स’ योजना को मंजूरी

नई दिल्ली, (हि.स.)।
» केंद्र ने वस्त्र क्षेत्र में अनुसंधान और नवाचार के लिए 305 करोड़ रुपये की टेक्स-रैम्स योजना को मंजूरी दी।

» योजना में स्मार्ट वस्त्र, स्थिरता और उभरती तकनीकों में उन्नत अनुसंधान को बढ़ावा दिया जाएगा।

» एकीकृत वस्त्र सांख्यिकी प्रणाली (आईटीएसएस) और डेटा-संचालित नीति निर्माण के जरिए उद्योग की प्रतिस्पर्धात्मकता बढ़ाई जाएगी।

केंद्र सरकार ने वस्त्र क्षेत्र में अनुसंधान और नवाचार को बढ़ावा देने के लिए 305 करोड़ रुपये की टेक्स-रैम्स योजना को मंजूरी दी है। यह योजना केंद्रीय क्षेत्र की होगी और पूरी तरह वस्त्र मंत्रालय द्वारा वित्त पोषित होगी। योजना का उद्देश्य देश के वस्त्र और परिधान (टी एंड ए) क्षेत्र को सशक्त बनाकर वैश्विक प्रतिस्पर्धा में अग्रणी बनाना है। केंद्रीय वस्त्र मंत्री गिरिराज सिंह ने बताया कि टेक्स-रैम्स अनुसंधान, डेटा प्रणालियों, नवाचार और क्षमता विकास को एक साथ जोड़कर भविष्य के लिए उद्योग को सुरक्षित बनाएगी।
अनुसंधान, डेटा और नवाचार पर जोर : योजना के तहत स्मार्ट वस्त्र, स्थिरता, प्रक्रिया दक्षता और उभरती प्रौद्योगिकियों में उन्नत अनुसंधान को बढ़ावा दिया जाएगा। रोजगार मूल्यांकन,

आपूर्ति श्रृंखला मैपिंग और ईडिया-साइज स्टडी जैसी मजबूत डेटा प्रणालियों के माध्यम से साक्ष्य-आधारित नीति निर्माण को सक्षम किया जाएगा। एकीकृत वस्त्र सांख्यिकी प्रणाली (आईटीएसएस) के जरिए वास्तविक समय डेटा और विश्लेषण उपलब्ध कराकर रणनीतिक निर्णय लेने में मदद मिलेगी।
क्षमता विकास और स्टार्ट-अप सहयोग : योजना राज्य-स्तरीय योजना और प्रशिक्षण कार्यशालाओं के माध्यम से क्षमता निर्माण को मजबूत करेगी। इसके अलावा, टेक्स-रैम्स स्टार्ट-अप और नवाचार को प्रोत्साहित करने के लिए इनक्यूबेटर, हैकथॉन और अकादमिक-उद्योग सहयोग को समर्थन देगा। इससे भारत की वैश्विक प्रतिस्पर्धात्मकता बढ़ेगी, रोजगार के अवसर पैदा होंगे और उद्योग, शिक्षा क्षेत्र व सरकारी संस्थानों के बीच सहयोग को बढ़ावा मिलेगा। मंत्रालय ने इसे भारत के लिए लचीले और भविष्य के लिए तैयार वस्त्र इको-सिस्टम की दिशा में महत्वपूर्ण कदम बताया।

भारत-स्विट्जरलैंड के बीच व्यापार वार्ता तेज, फार्मा निवेश पर दिया जोर



कि फार्मास्यूटिकल सेक्टर में इन्वेस्टमेंट के मौकों पर चर्चा की गई। हेलेन बुडलिगर आर्टिडा के साथ स्विस फार्मा और बायोटेक कंपनियों की बातचीत अनुसंधान एवं विकास में और सहयोग के तरीकों और स्विस फार्मा कंपनियों के लिए भारत के मजबूत हेल्थकेयर क्षेत्र का फायदा उठाने के लिए निवेश इन्वेस्टमेंट के मौकों को बढ़ाने पर फोकस रही। साथ ही आपसी विकास के लिए मुख्य सेक्टरों में सहयोग को और बढ़ाने के मकसद से इंडिया-ईएफटीए ट्रेड एंड इकोनॉमिक पार्टनरशिप एग्रीमेंट (टीईपीए) के तहत हुई प्रगति पर भी चर्चा की।

सर्दियों में सुपरफूड आंवला : इम्यूनिटी बूस्ट और कोलेस्ट्रॉल कंट्रोल

नई दिल्ली, (हि.स.)। सर्दियों में शरीर की रोग प्रतिरोधक क्षमता कमजोर हो जाती है और मौसमी बीमारियाँ बढ़ जाती हैं। ऐसे में आंवला एक शक्तिशाली सुपरफूड के रूप में काम करता है। यह विटामिन सी, फाइबर, एंटीऑक्सीडेंट



और मिनरल्स से भरपूर होता है, जो इम्यूनिटी को मजबूत बनाते हैं और बैड कोलेस्ट्रॉल को नियंत्रित करते हैं। आंवले

का सेवन पाचन सुधारने, हृदय स्वास्थ्य बेहतर बनाने, त्वचा और बालों की देखभाल और आंखों की रोशनी बढ़ाने में भी मदद करता है। इसे जूस के रूप में रोज सुबह पीने से शरीर स्वस्थ और संक्रमणों से सुरक्षित रहता है।

हार्ट अटैक के शुरुआती चेतावनी संकेत : पहचानें और तुरंत करें चेकअप

नई दिल्ली, (हि.स.)। हार्ट अटैक से जुड़े कुछ शुरुआती लक्षणों को पहचानना जीवन रक्षक हो सकता है। सबसे पहले, सीने में भारीपन या दर्द महसूस होना गंभीर चेतावनी है। इसे गैस या हल्की असुविधा समझना खतरनाक हो सकता है। दूसरा, सांस



लेने में तकलीफ या भुजा, पीठ, गर्दन और जबड़े में दर्द होना भी हार्ट अटैक का



संकेत हो सकता है। तीसरा, ठंडा पसीना आना अचानक और बिना कारण होने पर

सतर्क करने वाला लक्षण है। अगर ये संकेत एक साथ या अलग-अलग महसूस हों, तो तुरंत डॉक्टर से चेकअप कराना आवश्यक है। देरी होने पर जीवन को गंभीर खतरा हो सकता है। हमेशा डॉक्टर की सलाह के अनुसार ही कदम उठाएँ।

राशिफल : 28 नवंबर, 2025

 मेष - रुका हुआ लाभ आज प्राप्त हो सकता है। पूर्व नियोजित कार्यक्रम सरलता से संपन्न हो जाएंगे। जोखिम से दूर रहना ही बुद्धिमाना होगी। शुभ कार्यों की प्रवृत्ति बनेगी और शुभ समाचार भी मिलेंगे। लाभकारी गतिविधियों में संक्रियता रहेगी। कार्यक्षेत्र में संतोषजनक सफलता मिलेगी। शुभांक-5-8-9	 मिथुन - जीवनसाथी का परामर्श लाभदायक रहेगा। हित के काम में आ रही बाधा मध्याह्न पश्चात् दूर हो जाएगी। परिवारजनों के सहयोग से काम बनाना आसान रहेगा। अपने काम आसानी से बनते चले जाएंगे। थाड़े प्रयास से कार्य सिद्ध होंगे। शुभ कार्य सम्पन्न होने से वातावरण आनन्द देने वाला बना रहेगा। शुभांक-3-6-9	 सिंह - मेहमानों का आगमन होगा। राजकीय कार्यों से लाभ होगा। पैतृक सम्पत्ति से लाभ मिलेगा। नैतिक दायरे में रहें। मेहमानों का आगमन होगा। विद्यार्थियों को लाभ मिलेगा। दाम्पत्य जीवन सुखद रहेगा। चिंतनीय वातावरण से मुक्ति मिलेगी। व्यापार व व्यवसाय में ध्यान देने से सफलता मिलेगी। शुभांक-2-6-9	 तुला - कुछ प्रतिकूल गोचर का क्षोभ दिन-भर रहेगा। सुबह-सुबह की महत्वपूर्ण सिद्धि के बाद दिन-भर उत्साह बना रहेगा। किसी लाभदायक कार्य के लिए व्ययकारक स्थितियाँ पैदा होगी। प्रसन्नता के साथ सभी जरूरी कार्य बनते नजर आएंगे। मनोरथ सिद्धि का योग है। मेहमानों का आगमन होगा। शुभांक-3-6-9	 धनु - महत्वपूर्ण कार्य को समय पर बना लें तो अच्छा ही होगा। आशा और उत्साह के कारण सक्रियता बढ़ेगी। आगे बढ़ने के अवसर लाभकारी सिद्ध होंगे। कुछ आर्थिक संकोच पैदा हो सकते हैं। कोई प्रिय वस्तु अथवा नवीन वस्त्राभूषण प्राप्त होंगे। सभा-गोष्ठियों में मान-सम्मान बढ़ेगा। शुभांक-3-5-7	 कुंभ - शुभ कार्यों का लाभदायक परिणाम होगा। कामकाज की अधिकता रहेगी। लाभ भी होगा और पुराने मित्रों से समागम भी होगा। व्यवसायिक अभ्युदय भी होगा और प्रसन्नताएं भी बढ़ेगी। कामकाज की व्यस्तता से सुख-आराम प्रभावित होगा। पैतृक सम्पत्ति से लाभ मिलेगा। नैतिक दायरे में रहें। शुभांक-4-7-9
 वृष - कुछ एकाग्रता की प्रवृत्ति बनेगी। कामकाज की व्यस्तता से सुख-आराम प्रभावित होगा। धर्म-कर्म के प्रति रुचि जागृत होगी। मानसिक एवं शारीरिक शिथिलता पैदा होगी। अपने हितैषी समझे जाने वाले ही पीठ पीछे नुकसान पहुंचाने की कोशिश करेंगे। कारोबारी यात्रा को फिलहाल टालें। शुभांक-4-6-7	 कर्क - परिवारजन का सहयोग व समन्वय से काम बनाना आसान करेगा। आय-व्यय की स्थिति समान रहेगी आर्थिक लाभ हेतु किये गए कार्यों का तत्काल प्रतिफल मिलेगा। बौद्धिक उलझनें बनी रहेगी। लाभमार्ग प्रशस्त होगा। नवीन उद्योगों के अवसर बढ़ेंगे व अभिलाषाएं पूर्ण होंगी। शुभांक-5-7-8	 कन्या - शत्रुपक्ष पर आप हावी रहेंगे। पारिवारिक परेशानी बढ़ेगी। कुछ प्रतिकूल गोचर का क्षोभ दिन-भर रहेगा। यश-प्रतिष्ठा में वृद्धि होगी। स्वास्थ्य का विशेष ध्यान रखें। व्यापार में वृद्धि होगी। नौकरी में सहयोगियों का सहयोग प्राप्त होगा। ज्ञानार्जन का वातावरण बनेगा। शुभांक-2-5-7	 वृश्चिक - स्वास्थ्य और जीवन स्तर में सुधार की अपेक्षा रहेगी। ज्ञान-विज्ञान की वृद्धि होगी और सज्जनों का साथ भी रहेगा। कुछ कार्य भी सिद्ध होंगे। व्यर्थ की भाग-दौड़ से यदि बचा ही जाए तो अच्छा है। प्रियजनों से समागम का अवसर मिलेगा। अवरुद्ध कार्य संपन्न हो जाएंगे। शुभांक-5-7-9	 मकर - धार्मिक आस्थाएं फलीभूत होंगी। सुख-आनंद कारक समय है। लाभदायक कार्यों की चेष्टाएं प्रबल होंगी। बुद्धितत्त्व की सक्रियता से अल्प लाभ का हर्ष होगा। कुछ महत्वपूर्ण कार्य बनाने के लिए भाग-दौड़ रहेगी। धर्म-कर्म के प्रति रुचि जागृत होगी। सुखद समय की अनुभूतियां प्रबल होंगी। शुभांक-3-4-6	 मीन - श्रेष्ठजनों की सहानुभूतियां होगी। धर्म-कर्म के प्रति रुचि जागृत होगी। मानसिक एवं शारीरिक शिथिलता पैदा होगी। रुका हुआ लाभ आज प्राप्त हो सकता है। पूर्व नियोजित कार्यक्रम सरलता से संपन्न हो जाएंगे। शुभ कार्यों की प्रवृत्ति बनेगी और शुभ समाचार भी मिलेंगे। शुभांक-3-5-7



भारत और इंडोनेशिया आपसी रणनीतिक साझेदारी मजबूत करने पर सहमत हुए

- भारतीय सेना की रिमाउंट वेटेरिनरी कोर से घोड़े और सेरेमोनियल गाड़ी गिफ्ट करने का ऐलान

नई दिल्ली, (हि.स.)। रक्षा मंत्री राजनाथ सिंह ने गुरुवार को नई दिल्ली में अपने इंडोनेशियाई समकक्ष जनरल (रिटायर्ड) सजाफरी जामसोएद्दीन के साथ द्विपक्षीय रक्षा सहयोग और रणनीतिक साझेदारी को और मजबूत करने पर विस्तृत वार्ता की।

यह दोनों देशों के रक्षा मंत्रियों की तीसरी बैठक थी, जिसमें अंतरराष्ट्रीय कानून और इंडो-पैसिफिक क्षेत्र की स्थिरता एवं समृद्धि पर जोर दिया गया। वार्ता में भारत ने भारतीय सेना की रिमाउंट वेटेरिनरी कोर से इंडोनेशिया को घोड़े और सेरेमोनियल गाड़ी उपहार में

देने की घोषणा की। राजनाथ सिंह ने बैठक के बाद कहा कि क्षेत्रीय सुरक्षा बनाए रखने के लिए दोनों देशों का रक्षा सहयोग हाल के वर्षों में कई गुना बढ़ा है। दोनों मंत्रियों ने रणनीतिक साझेदारी और द्विपक्षीय रक्षा सहयोग को और गहरा करने की पुष्टि की।

दोनों देशों ने याद किया कि इंडोनेशिया के राष्ट्रपति प्रबोवो सुबियांटो ने 2025 की गणतंत्र दिवस परेड में मुख्य अतिथि के रूप में हिस्सा लिया था, जिसमें 352 इंडोनेशियाई सैनिकों ने परेड में भाग लिया। इस अवसर को दोनों पक्षों ने व्यापक रणनीतिक

साझेदारी को मजबूत करने वाला कदम बताया। वार्ता में अंतरराष्ट्रीय कानून, संप्रभुता, स्वतंत्र, शांतिपूर्ण और स्थिर इंडो-पैसिफिक बनाए रखने के महत्व पर जोर दिया गया। भारत और इंडोनेशिया ने समुद्री डोमेन जागरूकता, साइबर

लचीलापन, संयुक्त परिचालन तत्परता और ऑफिसर एक्सचेंज, जाईंट ट्रेनिंग प्रोग्राम जैसी गतिविधियों में सहयोग बढ़ाने पर सहमति जताई। दोनों देशों ने संयुक्त रक्षा उद्योग सहयोग समिति बनाने, सुपर गरुड़ शीलड, गरुड़ शक्ति, समुद्र शक्ति और हवाई

युद्ध अभ्यास सहित संयुक्त अभ्यासों और प्रौद्योगिकी हस्तांतरण पर चर्चा की। इसके अलावा, डिफेंस मेडिसिन और फार्मास्यूटिकल्स में सहयोग और फिलिस्तीन में न्यायपूर्ण शांति स्थापित करने के लिए संयुक्त प्रयासों पर भी सहमति बनी।

राजनाथसिंह और इंडोनेशियाई मंत्री ने बैठक के परिणामों को सकारात्मक बताते हुए कहा कि यह उच्च स्तरीय वार्ता और व्यावहारिक सहयोग दोनों देशों के लिए इंडो-पैसिफिक क्षेत्र में शांति, स्थिरता और खुशहाली सुनिश्चित करने में महत्वपूर्ण भूमिका निभाएगा।

राष्ट्रीय दुग्ध दिवस पर वितरित किए गए गोपाल रत्न पुरस्कार, नौ नरस्ल संवर्धन फार्मों का उद्घाटन

नई दिल्ली, (हि.स.)। राष्ट्रीय दुग्ध दिवस पर आयोजित कार्यक्रम में पशुपालन और डेयरी विभाग ने तीन श्रेणियों में राष्ट्रीय गोपाल रत्न पुरस्कारों का वितरण किया। इस अवसर पर 20 आधुनिक दूध टैंकरों को हरी झंडी दिखा कर रवाना किया गया। केंद्रीय मत्स्य पालन, पशुपालन और डेयरी मंत्रालय के अनुसार, राष्ट्रीय राजधानी दिल्ली में आयोजित कार्यक्रम में पशुपालन एवं डेयरी राज्यमंत्री प्रो. एस.पी. सिंह बघेल, राज्यमंत्री जॉर्ज कुरियन और विभाग के सचिव नरेश पाल गंगवार सहित वरिष्ठ अधिकारी उपस्थित रहे। कार्यक्रम में देशभर से



पशुपालक, डेयरी सहकारी संस्थाओं के प्रतिनिधि और विशेषज्ञ भी शामिल हुए। कार्यक्रम में बताया गया कि देश में प्रति व्यक्ति दूध उपलब्धता 485 ग्राम प्रतिदिन है, जो वैश्विक औसत 329 ग्राम प्रतिदिन से अधिक है। इस दौरान गंगवार ने वैज्ञानिक हस्तक्षेप, नरस्ल सुधार, सेक्स सॉर्टिड

सीमन और आईवीएफ जैसी उन्नत तकनीकों को पशुधन क्षेत्र की दीर्घकालिक प्रगति के लिए आवश्यक बताया। प्रो. बघेल ने श्रेष्ठ दुग्ध पशुपालक, श्रेष्ठ कृत्रिम गर्भाधान तकनीशियन और श्रेष्ठ डेयरी सहकारी संस्था की श्रेणियों में राष्ट्रीय गोपाल रत्न पुरस्कार प्रदान किए। उन्होंने कहा कि भारत की

बढ़ी हुई दूध उपलब्धता ग्रामीण अर्थव्यवस्था की मजबूती को दर्शाती है। राज्यमंत्री ने पशु चिकित्सा सेवा वितरण के लिए चार स्तरीय ढांचे वाले नए दिशा-निर्देश जारी किए, जिनमें प्राथमिक पशु चिकित्सा सेवा केंद्र, ब्लॉक स्तर अस्पताल, जिला अस्पताल और राज्य स्तरीय पॉलीक्लिनिक

रेफरल केंद्र शामिल हैं। इस दौरान बेसिक पशु पालन सांख्यिकी 2025 भी जारी की गई, जो नीतिगत योजना के लिए अद्यतन आंकड़े उपलब्ध कराएगी। कार्यक्रम में 20 आधुनिक इंसुलेटेड दूध टैंकरों को रवाना किया गया और विभिन्न राज्यों में नौ नरस्ल संवर्धन फार्मों का उद्घाटन किया गया। सभी प्रतिभागियों के साथ संविधान की प्रस्तावना का वाचन भी किया गया। राज्यमंत्री कुरियन ने कृत्रिम गर्भाधान, भ्रूण स्थानांतरण और अन्य आधुनिक तकनीकों को डेयरी उत्पादकता बढ़ाने में महत्वपूर्ण बताया और पुरस्कार विजेताओं को बधाई दी।

विदेशी धरती से देश के खिलाफ नैरेटिव गढ़ने का काम कर रही कांग्रेस: संबित पात्रा

नई दिल्ली, (हि.स.)।

1 डॉ. संबित पात्रा ने कहा कि 2014 से राहुल गांधी और उनकी टीम लगातार भारत विरोधी अभियान चला रहे हैं।



भारतीय जनता पार्टी (भाजपा) ने कांग्रेस और उसकी सोशल मीडिया टीम पर गुरुवार को हमला किया। पार्टी ने आरोप लगाया कि कांग्रेस विदेशी धरती से देश के खिलाफ नैरेटिव बनाने और प्रधानमंत्री मोदी व भारत को अपमानित करने की कोशिश कर रही है। भाजपा के राष्ट्रीय प्रवक्ता डॉ. संबित पात्रा ने कहा कि 2014 से राहुल गांधी और उनकी टीम सोशल मीडिया, एडवाइजरी कमेटी और लेफ्ट के नेताओं

के माध्यम से लगातार भारत विरोधी अभियान चला रहे हैं। उन्होंने दावा किया कि राहुल गांधी विदेशी ताकतों की मदद से अपने अकाउंट्स विदेश से संचालित कर भारत में नकारात्मक नैरेटिव सेट कर रहे हैं। डॉ. पात्रा ने सोशल मीडिया प्लेटफॉर्म एक्स के नए फीचर का हवाला देते हुए बताया कि भाजपा और उसके नेताओं के अकाउंट भारत में दिखते हैं, जबकि कांग्रेस

के कई अकाउंट जैसे पवन खेड़ा अमेरिका, महाराष्ट्र कांग्रेस पहले आयरलैंड और हिमाचल कांग्रेस थाईलैंड में दिखाई दे रहे थे। उन्होंने आरोप लगाया कि विदेश से संचालित अकाउंट्स ने वोट चोरी, ऑपरेशन सिंदूर और संघ-प्रधानमंत्री पर व्यक्तिगत हमले जैसे नैरेटिव फैलाए। डॉ. पात्रा ने कहा कि राहुल गांधी देश के आंतरिक माहौल को बिगाड़ने की कोशिश कर रहे हैं।

ओम बिरला ने लोकसभा के प्रथम अध्यक्ष जीवी मावलंकर को दी श्रद्धांजलि



नई दिल्ली, (हि.स.)। लोकसभा अध्यक्ष ओम बिरला ने गुरुवार को लोकसभा के पहले अध्यक्ष जीवी मावलंकर की जयंती पर संविधान सदन के केंद्रीय कक्ष में पुष्पांजलि अर्पित कर उन्हें श्रद्धांजलि दी। इस मौके पर राज्यसभा के उपसभापति हरिवंश, सांसदों,

पूर्व सांसदों, लोकसभा महासचिव उत्पल कुमार सिंह ने भी उन्हें श्रद्धांजलि दी। मावलंकर भारत की संसदीय परंपराओं के प्रमुख निर्माता माने जाते हैं। उन्होंने 1937 में अहमदाबाद से बॉम्बे विधान सभा के सदस्य के रूप में राजनीतिक जीवन

शुरू किया। बाद में वे छठी केंद्रीय विधानसभा तथा स्वतंत्रता के बाद संविधान सभा (विधायी) और अंतरिम संसद के अध्यक्ष बने। 15 मई 1952 को वे प्रथम लोकसभा के सर्वसम्मति से चुने गए अध्यक्ष बने और 1956 में निधन तक इस पद पर रहे।

पश्चिम बंगाल में आलू भंडारण अवधि बढ़ाई गई, 31 दिसंबर तक कोल्ड स्टोरेज में रहेगा स्टॉक

हुगली, (हि. स.)। पश्चिम बंगाल सरकार ने राज्य के कोल्ड स्टोरेज में आलू भंडारण की समय-सीमा एक महीने बढ़ा दी है। राज्य सरकार द्वारा जारी एक अधिसूचना के अनुसार, अब आलू को 31 दिसंबर 2025 तक कोल्ड स्टोरेज में रखने की अनुमति दी गई है। यह निर्णय वर्तमान स्टॉक स्थिति और बाजार की आवश्यकताओं को ध्यान में रखकर लिया गया है। कृषि विपणन निदेशक द्वारा प्रस्तुत आंकड़ों के अनुसार, कोल्ड स्टोरेज में इस समय पर्याप्त मात्रा में आलू मौजूद है, जिसे घरेलू बाजार की मांग पूरी करने के लिए दिसंबर और जनवरी में भी जारी रखना आवश्यक है। राज्य सरकार ने बताया कि यह निर्णय पूरी स्थिति का सावधानीपूर्वक मूल्यांकन



कहा कि समय सीमा बढ़ाने से किसानों और भंडारणकर्ताओं दोनों को राहत मिलेगी। सरकार ने इस विस्तारित अवधि के लिए अतिरिक्त भंडारण शुल्क भी निर्धारित किया है। दक्षिण बंगाल जिलों के लिए प्रति क्विंटल 20.22 तथा उत्तर बंगाल जिलों के लिए 20.66 अतिरिक्त किराया तय किया गया है। कोल्ड स्टोरेज संचालकों को यह शुल्क ग्राहकों से लेने की अनुमति दी गई है। राज्य सरकार ने बताया कि यह निर्णय पूरी स्थिति का सावधानीपूर्वक मूल्यांकन

करने और सार्वजनिक हित को ध्यान में रखते हुए लिया गया है। अधिसूचना की प्रतियां कृषि, वित्त, सहकारिता, पंचायत एवं ग्रामीण विकास तथा खाद्य प्रसंस्करण और उद्यान विभाग सहित कई संबंधित विभागों एवं अधिकारियों को भेजी गई हैं। इसके साथ ही जिला प्रशासन, कोल्ड स्टोरेज एसोसिएशन और अन्य संगठनों को भी निर्देश जारी किए गए हैं। सरकार का मानना है कि इस कदम से बाजार में आलू की उपलब्धता बनी रहेगी और नई फसल आने तक मूल्य स्थिर रखने में मदद मिलेगी।

पंजाब : गुरदासपुर में बब्बर खालसा का आतंकी मुठभेड़ के बाद गिरफ्तार, पिस्तौल बरामद



चंडीगढ़, (हि.स.)। पुलिस ने गुरदासपुर में कांग्रेस नेता की दुकान पर फायरिंग करने के आरोपित कंवलजीत सिंह उर्फ लवजीत सिंह को मुठभेड़ के बाद गिरफ्तार कर लिया है। बटाला के एसएसपी मेहताब सिंह ने बताया कि आरोपित बब्बर खालसा इंटरनेशनल से जुड़ा हुआ था। उसके पास से एक पिस्तौल और वारदात में इस्तेमाल की गई मोटरसाइकिल बरामद की गई है। उन्होंने बताया कि 21 नवंबर को गुरदासपुर के बटाला शहर में गौतम गुड्डू सेठ की मोबाइल की दुकान पर दो अज्ञात मोटरसाइकिल

सवार युवकों ने फायरिंग की थी। पुलिस को सूचना मिली थी कि कंवलजीत डेरा बाबा नानक के गांव शाहपुर में की तरफ बाइक पर जा रहा है। इसी दौरान पुलिस ने उसकी घेराबंदी की तो आरोपित ने पुलिस पर फायरिंग शुरू कर दी। जवाबी फायरिंग में कंवलजीत सिंह घायल होकर गिर गया। इसके बाद पुलिस ने उसे गिरफ्तार कर लिया। एसएसपी ने बताया कि आरोपित के सभी संपर्कों की तलाश की जा रही है और उसका एक साथी पहले ही गिरफ्तार हो चुका है।



हांगकांग की आठ आवासीय इमारतों में लगी आग में अब तक 44 की मौत, बचाव अभियान जारी

<p>हांगकांग, (हि.स.)। दुनिया भर में अपनी चमक-दमक के लिए मशहूर हांगकांग इस समय अपने इतिहास की सबसे भयावह अग्नि त्रासदियों में से एक से जूझ रहा है। ‘ताई पो के वांग फुक कोर्ट’ क्षेत्र में स्थित आठ बहुमंजिला आवासीय</p>	<p>इमारतों में लगी भीषण आग में अब तक 44 लोगों की मौत की पुष्टि हुई है। स्थानीय पुलिस और दमकल विभाग के अनुसार, चार इमारतों में आग पर काबू पा लिया गया है, जबकि तीन में आग बुझाने और बचाव अभियान का कार्य अभी जारी है। एक</p>	<p>टॉवर को सुरक्षित बताया गया है। हांगकांग के प्रमुख अंग्रेजी दैनिक द स्टैंडर्ड के अनुसार, दमकलकर्मियों ने रातभर 13वीं से तीसरी मंजिल के बीच रेस्क्यू ऑपरेशन चलाया। सबसे अधिक प्रभावित मंजिलें पांचवीं</p>	<p>से 18वीं के बीच की रहीं। एंबुलेंस सेवा के अधिकारियों ने बताया कि करीब 100 लोगों को किसी तरह बचाकर बाहर निकाला गया। इनमें से 40 की मौके पर ही मौत हो गई, जबकि चार अन्य ने अस्पताल में इलाज के दौरान दम तोड़</p>	<p>दिया। आग बुझाने के दौरान दमकल विभाग के सात जवान भी झुलस गए। पुलिस ने मामले की जांच शुरू कर दी है और भवन निर्माण कंपनी के तीन अधिकारियों—दो निदेशक और एक सलाहकार अभियंता—को गैर-इरादतन</p>	<p>हत्या के आरोप में गिरफ्तार किया गया है। न्यू टेरिटरीज क्षेत्र के सभी अस्पतालों को अलर्ट पर रखा गया है, जहां 29 घायल भर्ती हैं, जिनमें सात की हालत गंभीर है। हांगकांग के मुख्य कार्यकारी अधिकारी जॉन ली का-चिऊ</p>	<p>ताई पो के वांग फुक कोर्ट क्षेत्र की आठ बहुमंजिला इमारतों में लगी भीषण आग में अब तक 44 लोगों की मौत की पुष्टि।</p>	<p>आग के मामले में निर्माण कंपनी के दो निदेशक और एक सलाहकार अभियंता को गैर-इरादतन हत्या के आरोप में गिरफ्तार किया गया।</p>
---	---	--	---	--	--	---	---

जेन जी प्रदर्शन के दौरान भाटभटेनी सुपर मार्केट में मिले 12 शवों की नहीं हुई पहचान

काठमांडू, (हि.स.)। काठमांडू, सुनसरी और मोरंग स्थित भाटभटेनी सुपर मार्केट में 9 सितंबर को हुए प्रदर्शन के दौरान आगजनी में पूरी तरह जले 12 शवों की अब तक पहचान नहीं हो सकी है। प्रदर्शन के दौरान जले हुए भाटभटेनी के स्टोर्स की सफाई के समय ये शव मिले थे। काठमांडू पुलिस परिसर के एसपी पवन कुमार भट्टराई ने बताया कि इन शवों को पहचान के लिए त्रिवि शिक्षण अस्पताल भेजा गया है। अस्पताल में चिकित्सकों ने पुलिस को जानकारी दी कि शव देखकर पहचान करने की स्थिति नहीं है। डीएनए परीक्षण का प्रयास किया गया, लेकिन जल चुके कंकाल



और राख से डीएनए नमूना निकालना संभव नहीं हो सका। इसी कारण अब तक पहचान नहीं हो पाई है। उन्होंने बताया कि यूरोपीय देशों में कंकाल से डीएनए निकालने की तकनीक संभव होने की जानकारी मिलने के बाद इस पर भी चर्चा चल रही है। जेन जी प्रदर्शन के अगले दिन

भाटभटेनी के सभी स्टोर्स बंद थे, इसलिए कंपनी ने पहले ही स्पष्ट कर दिया है कि ये शव न तो ग्राहक के हैं और न ही उनके किसी कर्मचारियों के। मोरंग के भाटभटेनी में मिले एक शव की पहचान भले न हो पाई हो, लेकिन कोशी अस्पताल में नमूना एक्त्र कर उसका अंतिम संस्कार किया जा चुका

है। सुनसरी के भाटभटेनी में मिले 4 शवों की भी अभी तक पहचान नहीं हो पाई है। जला पुलिस कार्यालय मोरंग के एसपी कविद कटुवाल के अनुसार घटनास्थल से कंकाल के अवशेष मिले थे। उन्होंने कहा कि स्थानीय स्तर पर शव के प्रबंधन का जिम्मा दिया गया था। अभी तक कोई परिजन इसकी खोज में सामने नहीं आया। नाम—पता कुछ नहीं मिल सका। प्रमुख जिला अधिकारी वासुदेव घिमिरे ने बताया कि शव जैसी राख मिली थी, जिसमें लगभग शरीर पूरी तरह राख में बदल चुका था। उसे उसी समय नष्ट कर दिया गया और अब तक कोई दावा करने नहीं आया।

बांग्लादेश की अपदस्थ प्रधानमंत्री हसीना को भ्रष्टाचार के तीन मामलों में 21 साल जेल की सजा

ढाका, (हि.स.)। बांग्लादेश की अपदस्थ प्रधानमंत्री शेख हसीना को राजधानी ढाका की एक विशेष अदालत ने जमीन आवंटन में हुए भ्रष्टाचार के तीन मामलों में दोपहर के वक्त कुल 21 साल जेल की सजा सुनाई। यह मामले राजुक न्यू टाउन प्रोजेक्ट पूर्वांचल में 30 कड़्हा सरकारी जमीन के कथित गैरकानूनी आवंटन से जुड़े हैं। हसीना एवं अन्य के खिलाफ बांग्लादेश के भ्रष्टाचार निरोधक आयोग ने जनवरी में छह मामले दर्ज किए थे। बाकी तीन मामलों में एक दिसंबर को फैसला सुनाया जाएगा। ढाका ट्रिब्यून की रिपोर्ट के अनुसार, शेख हसीना को तीनों मामलों में से हर एक में सात साल की सजा का फैसला सुनाया गया। दूसरे आरोपितों



को भी अलग-अलग सजा सुनाई गई। यह फैसला ढाका विशेष अदालत-5 के जज मोहम्मद अब्दुल्ला अल मामून ने सुनाया। तीनों मामलों में कुल 47 आरोपित हैं। पहले मामले में शेख हसीना समेत 12, दूसरे में अपदस्थ प्रधानमंत्री और उनके बेटे सजीब वाजेद जॉय समेत 17, तीसरे में हसीना और उनकी बेटी साइमा वाजेद पुतुल समेत 18 आरोपित हैं। कोर्ट ने हिरासत में मौजूद

एकमात्र आरोपित पूर्व राजुक (एस्टेट और लैंड) सदस्य मोहम्मद खुशीद आलम की दलील सुनने के बाद रविवार को फैसले की तारीख तय की। फैसला शेख हसीना और उनके परिवार के सदस्यों समेत बाकी आरोपितों की गैर मौजूदगी में सुनाया गया। इससे पहले अपदस्थ प्रधानमंत्री शेख हसीना को बांग्लादेश के आपराधिक न्यायाधिकरण-1 ने 17 नवंबर को मौत की सजा का

फैसला सुनाया था। आज तीन मामलों में सजा सुनाई गई है। बाकी तीन मामलों में फैसला एक दिसंबर को सुनाया जाएगा। बांग्लादेश के न्यूज पोर्टल बीएसएस के अनुसार, दोनों पक्षों की जिरह 22 नवंबर को समाप्त हुई थी। इसके बाद अदालत ने फैसला सुरक्षित रख लिया था। अदालत ने आज फैसले में कहा कि भूखंड शेख हसीना को बिना किसी आवेदन के और गैरकानूनी तरीके से आवंटित किया गया। कोर्ट ने शेख हसीना के बेटे सजीब वाजेद जॉय को पांच साल की जेल की सजा सुनाई और एक लाख टका का जुर्माना लगाया। उनकी बेटी साइमा वाजेद पुतुल को भी पांच साल की कैद की सजा सुनाई गई।

नेपाल की सुशीला कार्की सरकार के विरोध में काठमांडू में जेन जी का प्रदर्शन

काठमांडू, (हि.स.)। जेन जी प्रदर्शन के बाद बनी अंतरिम सरकार की प्रधानमंत्री सुशीला कार्की के विरोध में काठमांडू में अब नियमित विरोध प्रदर्शन होने लगा है। गुरुवार को काठमांडू में जेन जी युवाओं ने प्रधानमंत्री सुशीला कार्की के विरोध में प्रदर्शन जारी रखा है। ये सभी प्रधानमंत्री कार्की के खिलाफ में नारेबाजी कर रहे हैं। युवाओं की मांग है कि कार्की सरकार जेन जी आंदोलन की भावनाओं के खिलाफ काम कर रही है। प्रदर्शन कर रहे युवाओं ने कहा कि सरकार उन्हीं बड़े दलों के साथ मिल कर सिर्फ चुनाव करा रही है, जिनके खिलाफ में उसे कार्रवाई करनी थी। जेन जी नेता मिराज ढुंगाना ने कहा कि 8 सितंबर के जेन जी



प्रदर्शन के दौरान युवाओं पर गोली चलाने का आदेश देने वाले तत्कालीन प्रधानमंत्री केपी ओली और तत्कालीन गृहमंत्री रमेश लेखक के खिलाफ अब तक कोई कार्रवाई नहीं की गई है। ढुंगाना ने कहा कि दोषी नेताओं को गिरफ्तार करने के बजाए सरकार जेन जी युवाओं की गिरफ्तारी कर रही है। उन्होंने यह भी कहा कि ओली की पार्टी के नेताओं की तरफ से देशभर में जेन जी युवाओं पर आक्रमण

जारी है, लेकिन उनके खिलाफ कोई एक्शन नहीं लिया जा रहा है इसी तरह दूसरे जेन जी नेता रक्षा बम ने कहा कि सिर्फ चुनाव कराने से समस्या का समाधान नहीं हो सकता है। उनके मुताबिक जेन की मांग सुशासन और भ्रष्टाचार पर नियंत्रण था, लेकिन सुशीला कार्की सरकार इन दोनों ही कामों में पूरी तरह असफल रही और उनकी सरकार के मंत्रियों पर भी भ्रष्टाचार के आरोप लगने लगे हैं।

वाशिंगटन में व्हाइट हाउस के पास नेशनल गार्ड के दो जवानों को गोली मारी गई, संदिग्ध हिरासत में

वाशिंगटन, (हि.स.)। अमेरिका की राजधानी वाशिंगटन में बुधवार दोपहर नेशनल गार्ड के दो जवानों को गोली मार दी गई। संदिग्ध को हिरासत में ले लिया गया है। उसकी पहचान 29 वर्षीय अफगान नागरिक के तौर पर हुई है। यह घटना 17वीं स्ट्रीट और एच स्ट्रीट के पास हुई। घटनास्थल व्हाइट हाउस से मात्र दो ब्लॉक दूर है। सीबीएस न्यूज की रिपोर्ट के अनुसार, यह हमला घात लगाकर किया गया। घायल जवान वेस्ट वर्जीनिया नेशनल गार्ड के हैं। एफबीआई के निदेशक काश पटेल ने कहा कि दोनों की हालत गंभीर है। इससे पहले, वेस्ट वर्जीनिया के गवर्नर पैट्रिक मॉरिसी ने कहा था कि दोनों की मौत हो गई है। मेट्रोपॉलिटन पुलिस डिपार्टमेंट ने कहा कि संदिग्ध



की पहचान रहमानुल्लाह लकनवाल के तौर पर हुई है। वह अफगान नागरिक है और 2021 में अमेरिका में आया था। राष्ट्रपति डोनाल्ड ट्रंप ने टूथ सोशल पर लिखा कि जिस व्यक्ति ने नेशनल गार्ड सैनिकों को गोली मारी है, उसे इसकी भारी कीमत चुकानी होगी। इस घटना के बाद युद्ध सचिव पीट हेगसेथ ने कहा कि राष्ट्रपति ने राजधानी में 500 अतिरिक्त नेशनल गार्ड जवान तैनात करने का फैसला किया है। घटना के समय

राष्ट्रपति ट्रंप वेस्ट पाम बीच स्थित अपने गोल्फ कोर्स पर थे। व्हाइट हाउस प्रेस सचिव कैरोलाइन लेविट ने बताया व्हाइट हाउस इस दुखद घटना पर नजर रखे हुए है। सनद रहे, राजधानी में कई माह पहले हजारों नेशनल गार्ड जवानों को तैनात किया गया है। अगस्त में राष्ट्रपति की आपातकालीन घोषणा के बाद स्थानीय पुलिस को संघीय नियंत्रण में लाया गया। आठ राज्यों से नेशनल गार्ड सैनिक बुलाए गए।

ईयूप्रमुख का वादा — “यूक्रेन के साथ हर कदम तक खड़े रहेंगे जब तक न आए स्थायी शांति”



स्ट्रासबर्ग, (हि.स.)। यूरोपीय संघ (ईयू) की प्रमुख उर्सुला वॉन डेर लेयेन ने स्पष्ट किया है कि यूरोप यूक्रेन को “हर कदम पर” समर्थन देता रहेगा और रूस पर दबाव बनाए रखेगा, जब तक न्यायपूर्ण व स्थायी शांति स्थापित नहीं हो जाती। उन्होंने अमेरिका द्वारा पेश किए गए संशोधित शांति प्रस्ताव को युद्ध समाप्ति की दिशा में एक शुरुआती बिंदु बताया, लेकिन कहा कि रूस अभी भी वास्तविक रूप से युद्ध खत्म करने की इच्छा नहीं दिखा रहा।

ईयू संसद को संबोधित करते हुए उन्होंने कहा कि यूरोप यूक्रेन के साथ मजबूती से खड़ा रहेगा। इस बीच ईयू, रूस की जमी हुई संपत्तियों का उपयोग कर यूक्रेन के लिए 140 अरब यूरो के कर्ज पैकेज पर विचार कर रहा है, हालांकि कुछ देशों की आपत्ति के कारण यह प्रस्ताव आगे नहीं बढ़ पाया है। ईयू की विदेश नीति प्रमुख काया कल्लास ने कहा कि रूस को वास्तविक बातचीत के लिए मजबूर करने हेतु यूक्रेन को और मजबूत करना आवश्यक है।



चैंपियंस लीग : एमबाप्पे के चार गोल की बदौलत ग्रीस में पहली बार जीता रियल मैड्रिड

एथेंस, (हि.स.)। रियल मैड्रिड के स्टार स्ट्राइकर किलियन एमबाप्पे ने चार गोल दागकर अपनी टीम को चैंपियंस लीग में ओलिम्पियाकोस के खिलाफ बुधवार (भारतीय समयानुसार गुरुवार) को 4-3 की रोमांचक जीत दिलाई।

इस जीत के साथ रियल ने ग्रीस में ओलिम्पियाकोस को उसके घर पर पहली बार हराने का इतिहास भी रचा। एमबाप्पे ने पहले हाफ में मात्र 6 मिनट 42 सेकंड के अंदर चैंपियंस लीग इतिहास की दूसरी सबसे तेज हैट्रिक पूरी की। हालांकि मैच रियल के लिए आसान नहीं था,

लेकिन इस जीत से टीम ने सभी प्रतियोगिताओं में तीन मैचों से जारी जीत का सूखा तोड़ दिया। रियल मैड्रिड अब 12 अंकों के साथ स्टैंडिंग में पांचवें स्थान पर पहुंच गया है, जबकि शीर्ष आठ टीमों नाकआउट चरण में स्वतः क्वालीफाई करेंगी।

ओलिम्पियाकोस दो अंकों के साथ 33वें स्थान पर खिसक गया। कोच जाबी अलोंसो ने जीत को टीम के आत्मविश्वास के लिए महत्वपूर्ण बताया। उन्होंने कहा, “सबसे जरूरी था जीतना, इस चक्र को तोड़ना। हमने धैर्य के साथ खेला और मैच को पलट

दिया। ग्रीस में पहली बार जीतना खास है।” एमबाप्पे की तारीफ करते हुए अलोंसो ने कहा, “वह बहुत महत्वपूर्ण हैं। सिर्फ गोल नहीं, उनकी व्यक्तित्व, टीमवर्क—सबकुछ शानदार है।” मैच में ओलिम्पियाकोस ने आठवें मिनट में चीक्विन्हो के गोल से बढ़त बनाई।

22वें मिनट में विनीसियस जूनियर के पास पर एमबाप्पे ने गोल कर अपनी टीम को बराबरी कराई। दो मिनट बाद अरदा गुलर के क्रॉस पर हेडर लगाकर एमबाप्पे ने बढ़त दिलाई। कुछ सेकंड बाद ही एक और क्लिनिकल फिनिश से एमबाप्पे हैट्रिक पूरी कर चुके थे। पहले हाफ में

रियल का दबदबा रहा और टचुआमेनी का शॉट पोस्ट से टकराया। दूसरे हाफ में 52वें मिनट में मेहदी तरेमी ने हेडर से गोल कर स्कोर 3-2 किया। 60वें मिनट में एमबाप्पे ने विनीसियस के एक और पास पर चौथा गोल दागा, लेकिन ओलिम्पियाकोस ने लड़ाई जारी रखी। 81वें

मिनट में अयूब एल काबी ने गोल कर मैच को फिर रोमांचक बना दिया। आखिरी मिनटों में ओलिम्पियाकोस ने भारी दबाव बनाया, लेकिन बराबरी का गोल नहीं कर सका। रियल मैड्रिड ने आखिरकार 4-3 से रोमांचक जीत दर्ज करते हुए इतिहास रच दिया।

पर्थ की पिच को ‘बहुत अच्छी’ रेटिंग, दो दिन में खत्म हुए टेस्ट पर भी आईसीसी ने जताई संतुष्टि

नई दिल्ली, (हि.स.)। पहले एशेज टेस्ट के केवल दो दिनों में समाप्त होने के बावजूद इंटरनेशनल क्रिकेट काउंसिल (आईसीसी) ने पर्थ की पिच को 'बहुत अच्छी' रेटिंग दी है। यह रेटिंग मैच रेफरी रंजन मद्गुले ने जारी की। आईसीसी की चार-स्तरीय पिच रेटिंग प्रणाली में 'बहुत अच्छी' सबसे उच्च श्रेणी होती है, जो पिच में अच्छी उछाल, सीम मूवमेंट की सीमित भूमिका और पूरे मैच में समान गति दर्शाती है। दो दिन चले इस मुकाबले में पहले दिन ही 19 विकेट 305 रन पर गिर गए थे। दूसरे दिन ऑस्ट्रेलिया ने इंग्लैंड द्वारा



दिए गए 205 रन के लक्ष्य को एक ही सत्र में आसानी से हासिल कर लिया। मुकाबले को देखने के लिए दो दिनों में 1,01,514 दर्शक स्टेडियम पहुंचे। क्रिकेट ऑस्ट्रेलिया के चीफ ऑफ क्रिकेट जेम्स ऑलसोप ने कहा कि मैच सिर्फ दो दिन में खत्म होना उन दर्शकों के लिए निराशाजनक था जिनके पास तीसरे और

चौथे दिन का टिकट था, लेकिन पर्थ स्टेडियम की पिच ने बल्ले और गेंद के बीच शानदार संतुलन बनाया। उन्होंने कहा, “मैच रेफरी की 'बहुत अच्छी' रेटिंग यह साबित करती है कि पर्थ स्टेडियम की पिच ने बल्लेबाज और गेंदबाज दोनों को बराबर मौका दिया। दोनों टीमों के तेज गेंदबाजों

का शानदार प्रदर्शन और मुकाबले की तीव्रता ही टेस्ट जल्दी खत्म होने का कारण बना। हालाँकि दर्शकों के लिए यह निराशाजनक था, लेकिन जिस तरह का रोमांचक क्रिकेट देखने को मिला, उसने बड़ी संख्या में दर्शकों को आकर्षित किया और इस गर्मी में और भी बच्चों को क्रिकेट खेलने के लिए प्रेरित करेगा।”

डब्ल्यूपीएल ऑक्शन : ऑस्ट्रेलियाई खिलाड़ियों की होगी मांग, महिला क्रिकेट की दिग्गज खिलाड़ी जाएंगी बड़े दांव पर

महिला प्रीमियर लीग (डब्ल्यूपीएल) के पहले मेगा ऑक्शन को लेकर इस बार खासा उत्साह देखने को मिल रहा है, जिसमें ऑस्ट्रेलियाई खिलाड़ियों की जबरदस्त मांग रहने की उम्मीद है। 2023 के पहले संस्करण के बाद यह लीग का पहला मेगा ऑक्शन है, जिसमें कुल 23 ऑस्ट्रेलियाई खिलाड़ियों सहित 277 खिलाड़ी नीलामी में उतरेंगे। इनमें 194 भारतीय और 83 विदेशी खिलाड़ी शामिल हैं, जबकि कुल 73 स्लॉट उपलब्ध हैं। ऑक्शन दिल्ली में शाम 3.30 बजे शुरू होगा। सबसे अधिक चर्चा मौजूदा और पूर्व ऑस्ट्रेलियाई कप्तान एलिसा हीली और मेग लैनिंग



को लेकर है, जिनका रिजर्व प्राइस 50 लाख रुपये रखा गया है। हाल के डब्ल्यूबीबीएल प्रदर्शन के कारण मेग लैनिंग को सबसे हॉट पिक माना जा रहा है, जबकि चोटों से जूझ रही एलिसा हीली की बोली को लेकर थोड़ी अनिश्चितता है। युवा बल्लेबाज फीबी लिचफील्ड, ऑलराउंडर जॉर्जिया वेयरहम, अलाना

किंग, ग्रेस हैरिस और निकोल कैरी जैसे नाम भी टीमों के लिए आकर्षण का केंद्र रहेंगे। इस बार पांचों फ्रेंचाइजी केवल पांच खिलाड़ियों को ही रिटेन कर सकी हैं, जिससे टीमों को अपने कोर में बड़े बदलाव करने पड़ेंगे। साथ ही, राइट टू मैच (आरटीएम) कार्ड का पहली बार इस्तेमाल होगा, जिससे टीमों अपने

आरटीएम कार्ड के पहली बार इस्तेमाल और सीमित रिटेंशन के कारण सभी टीमों में बड़े बदलाव संभव।

बढ़ी हुई पर्स राशि के चलते स्मृति मंधाना और एशले गार्डनर के रिकॉर्ड टूटने की संभावना।

डब्ल्यूपीएल मेगा ऑक्शन में 23 ऑस्ट्रेलियाई खिलाड़ियों की भागीदारी से विदेशी सितारों पर बढ़ी बोली की उम्मीद।

पुराने खिलाड़ियों को वापस हासिल कर सकती हैं। बढ़ी हुई पर्स राशि को देखते हुए स्मृति मंधाना (₹3.4 करोड़) और एशले गार्डनर (₹3.2 करोड़) के रिकॉर्ड टूटने की भी प्रबल संभावना जताई जा रही है।

डब्ल्यूपीएल 2026 ऑक्शन — जेस जोनासन ने वुमेंस प्रीमियर लीग नीलामी से नाम वापस लिया



नई दिल्ली, (हि.स.)। ऑस्ट्रेलियाई गेंदबाज ऑलराउंडर जेस जोनासन ने चोट के कारण वुमेंस प्रीमियर लीग (डब्ल्यूपीएल) 2026 ऑक्शन से अपना नाम वापस ले लिया है। खिलाड़ी की अनुपलब्धता का खुलासा

गुरुवार को हुए प्री-ऑक्शन ब्रीफिंग में किया गया। बाएं हाथ की इस स्पिनर को डब्ल्यूपीएल 2023 ऑक्शन में दिल्ली कैपिटल्स ने उनके बेस प्राइस 50 लाख रुपये में खरीदा था। तब से अब तक वह टीम के लिए 24 मैच खेल चुकी

हैं, जिनमें उन्होंने 295 रन बनाए और 33 विकेट अपने नाम किए। जोनासन दिल्ली कैपिटल्स टीम की प्रमुख सदस्य रही हैं और फ्रेंचाइजी को पिछले तीनों सीजन में डब्ल्यूपीएल फाइनल तक पहुंचाने में अहम भूमिका निभाई है। पांच बार की टी20 वर्ल्ड कप विजेता जेस जोनासन अब तक ऑस्ट्रेलिया के लिए सभी फॉर्मेट मिलाकर 200 से अधिक अंतरराष्ट्रीय मैच खेल चुकी हैं।

केआईयूजी 2025 : साक्षी पाडेकर ने आर्थिक तंगी को पीछे छोड़ते हुए 10 मीटर एयर राइफल में जीता स्वर्ण

जयपुर, हि.स.)। खेलो इंडिया यूनिवर्सिटी गेम्स (केआईयूजी) राजस्थान 2025 में महाराष्ट्र की उभरती निशानेबाज साक्षी पाडेकर ने महिलाओं की 10 मीटर एयर राइफल स्पर्धा में स्वर्ण पदक जीतकर नया इतिहास रच दिया। सुरक्षा गार्ड की बेटी साक्षी के लिए यह उपलब्धि इसलिए खास है, क्योंकि अब तक वह मुख्य रूप से 50 मीटर राइफल



स्पर्धा में हिस्सा लेती रही हैं। एनसीसी कैडेट के रूप में शूटिंग से जुड़ी साक्षी का सफर आर्थिक तंगी से भरा

रहा। राइफल किराए पर लेना और गोला-बारूद खरीदना परिवार के लिए बड़ी चुनौती थी। बेटी के सपनों को पूरा

करने के लिए माता-पिता ने मां के जेवर तक गिरवी रख दिए। करीब आठ महीने तक परिवार ने हर माह लगभग 40 हजार रुपये का खर्च किसी तरह उठाया। संघर्ष के बीच पुणे स्थित गगन नारंग स्पोर्ट्स फाउंडेशन की स्कॉलरशिप ने साक्षी को नई राह दिखायी। इसके बाद उन्होंने 2024 महाराष्ट्र स्टेट शूटिंग चैंपियनशिप में जूनियर और सीनियर वर्ग में स्वर्ण,

राष्ट्रीय स्तर पर रजत पदक जीता और पेरू में जूनियर वर्ल्ड चैंपियनशिप में भारत का प्रतिनिधित्व किया। स्वर्ण जीतने के बाद साक्षी ने कहा कि शांत रहकर लक्ष्य पर ध्यान केंद्रित करना उनकी सफलता की कुंजी रहा। कलाई की चोट से उबरकर हासिल यह जीत उनके संघर्ष, परिवार के त्याग और अटूट जुनून की प्रेरणादायक मिसाल है।